


# చందమామ

పిల్లల కథల మాసపత్రిక



1st SEP. '51



ESAYE



Chandamama, September '51

Photo by U. Yeshwant Mallya

ఆనందం





# కో - ఆప్టెక్స్

వస్త్రములతో  
కళకళలాడుచున్న  
కుటుంబము



H.1.

మద్రాస్ హాండ్ లూం వీవర్స్ ప్రొవిన్షియల్  
కో - ఆపరేటివ్ సొసైటీ లిమిటెడ్  
ఎన్నూరు :: మద్రాసు

అరోగ్యానికి, రుచికరానికి



వూజలకు, వివాహాలకు



గడియారం మార్కు

కర్పూరము

ఉపయోగించండి

గోపాలజీ నాంపల్లె & కో. లా.  
హై. గోపాలజీ నాంపల్లె నాయక వర్గి, నుద్దూరు

జేబు ప్రెస్ (అచ్చు యంత్రం)



ఇందు హిందీ, ఇంగ్లీషు భాషల అక్షరాలేగాక సెరాము హర్లు తయారుచేసే పద్ధతులు, పేరులు ఉన్నాయి. ఏ పేరు అచ్చు వెయ్యాలన్నా ఇందు నిమిషాల్లో తయారైపోతుంది.

వెల రు. 6-0-0  
పోస్టేజి 1-4-0 అధనం.

ఎలెక్ట్రిక్ గైడు

ఈపుస్తక సహాయంతో ఎలెక్ట్రిసిటీ లేని రేడియో 15 రూపాయల్లో తయారు చేసుకోవచ్చు. ఎలెక్ట్రిసిటీ సంబంధించిన పనులన్నీ నేర్చుకొని నిపుణులైన ఇంజనీయర్లు కావచ్చును. వెల రు. 2-8-0, పోస్టేజి 0-12-0 అధనం. ఉత్తరప్రత్యుత్తరాలు ఇంగ్లీషులో జరుపండి.

Address : SANSAR TRADING CO.  
(C.M.M.) P. O. 21, ALIGARH (U.P.)

ముఖ్యమనవి

ఆనంద సుధ నమస్త జనులకు కండ పుష్టిని, బలమును, చక్కని ఆరోగ్యమును కలిగించును.

8 ఔ॥ సీసా రు. 3-0-0

స్త్రీ సుధ స్త్రీలకు చక్కని ఆరోగ్యమును, నంతోషమును, సత్సంతానమును కలిగించును.

1 తులము రు. 4-0-0

బాల సుధ పసిపిల్లలయొక్క నమస్త వ్యాధులను నశింపజేయును.

50 మాత్రల సీసా రు. 1-0-0

ప్రతిపాపులోను దొరుకును.

శ్రీపాద కృష్ణమూర్తి శాస్త్రి & సన్సు.  
రాజమండ్రి.





Chandamama's

అందరికీ నీడెడ్ : నవయుగ ఫిలిమ్స్, విజయవాడ  
 మేనూరు : ప్రకాష్ విక్టరీ, బెంగళూరు నటి :: నైజాం : కర్నాటక ఫిలిమ్స్ లి., బెంగళూరు నటి  
 ఇతర వివరాలకు : ప్రకాష్ ప్రొడక్షన్స్ :: కాంధోమ్ :: మద్రాసు - 4


# ఉమా బటన్స్

బంగారు రేకు లోహముపైన అంటించి  
తయారు చేయబడినవి. జీవితకాలం  
వరకు తృప్తి ఇస్తుంది.

**UMA BUTTONS**  
GOLD SHEET COVERED  
GIVES LIFE LONG SATISFACTION



Collar Pin As. 12/-



**SHIRT LINKS**



వస్తువులకు వి.పి. పార్సీలు చార్జీ 1-2-0  
మాత్రం. కావలసినవారికి క్యాటలాగు  
ఉచితముగా పంపబడును.

ఉమా గోల్డ్ కవరింగు వర్క్సు

ఉమా మహల్ " మచిలీపట్నము



## డొంగ్రే గారి

### బాలామృతం

బలహీనమైన బిడ్డలకు స్వేద్యమును,  
వండు మొలిచేటప్పుడు అయ్యే విరేచనములు  
నిర్మి, బలమును అరోగ్యము నిచ్చును.

K. T. Dongre & Co., BOMBAY-4



ఇప్పుడు దొరుకుచున్నది  
అమెరికన్ మోడల్  
రోల్ ఫిలిమ్ బాక్సు  
కెమెరా  
గొప్ప సవర లెన్సుల  
తోను పూర్తి సైస్టర్ తోనూ

అమృతబడిన అత్యుత్తమమైన ఈ కెమెరా  
చాలా చౌక. ప్రారంభకులుకూడ చక్కని  
ఉపయోగించవచ్చు. నం. 120 రు ఫిలిమ్  
పైన 2 1/2 x 3 1/2 " నైజుల్ అద్భుతముగా  
ఫోటోలు ఎత్తును. ఫోటోలు తీయు విధానంతో  
సహజం. 10-8-0. ఫ్యాకింగ్, పోస్టేజీ  
లకు రు. 1-8-0 అధనం. కెమెరాకు నరి  
పడు రెడర్ కేసు, రు. 3-0-0. నరుకు కొద్ది  
ఉన్నది. నేడే ఆర్డర్ వ్వండి. ఉత్తర ప్రత్యు  
త్తరములా ఇంగ్లీషులోనే జరుపండి.

**BENGAL CAMERA HOUSE (108 C. H.)**  
P. O. 21, ALIGARH, U. P.



ఆంధ్ర, సిడెడ్, నైజాంలలో  
విజయవంతముగ  
ప్రదర్శింపబడుచున్నది

వినోదా వారి...

# శ్రీ సాహసము

...దర్శకత్వం...  
వేదాంతం రాఘవయ్య

రచన - పద్మవేక్షణ... సముద్రాల... సంగీతం - సుబ్బరామన్  
ఛాయ - జి. ఎస్. రంగా - కళ - వావిలగొండగారికో

పూర్ణా రిలీజ్


MATA



ఆంధ్ర, సిడెడ్, నైజాం, పూర్ణా రిలీజ్ : మైసూరు, అమృత విక్టర్స్  
Chandamama

September '51

# De Chane's MEDICINE CHEST



అపాయకరంగా పరిణమించగల  
వ్యాధులను, తరుణంలో నిరోధించగల  
8 మందులన్న యీ పెట్టె ప్రతీయంబు  
ఉండవలసివచ్చింది. మిశ్రమం చేసికొని  
ఉపయోగించవచ్చు. వాడుకలో  
దొరకపాలు జరిగినా ప్రమాదం లేదు.

THE MEDICINE CHEST  
eight, simple, effective  
*Remedies...*

Used widely by District Councils and Charitable  
Institutions throughout India Burma and Ceylon.

Size No. 1 Rs. 3/-

No. 2 Rs. 5/-

No. 3 Rs. 9/-

No. 4 Rs. 17



**J. & J. De Chane**

RESIDENCY ROAD, HYDERABAD - DR.

## చమత్కారమైన తాళం

అశ్రుర్యకరంగా కనిపెట్టబడింది.



గట్టి ఇత్తడితో మెరుస్తున్న  
పాలిమర్ కలది. ఈ తాళం  
మీద ఇంగ్లీషు అక్షరాలు  
ఉంటవి. వాటినికలిపి మీరు  
తాళము తీయవచ్చును,  
వేయవచ్చును. దీనిని మీరు  
తప్ప ఇంకెవ్వరూ తెరువ  
లేరు. తాళం వేసే తీసే

పద్ధతితో నహ వెల రు 3/- పోస్టేజి రు. 1/-

## అమెరికన్ స్పిరిట్ స్టా

కొద్దిగా వచ్చినది. వీని  
ద్వారా మీరు కొద్ది  
స్పిరిటుతోనే టీ కాచు  
కోటం, పాలు కాచు  
కోటం, నీళ్ళుమరగపెట్ట  
టం మొదలైన పనులు  
తేలికగా చేసుకోవచ్చు.

వెల 3-8-0 ప్యాకింగు, పోస్టేజి 1-8-0



## రోల్ ఫిల్మ్ కెమెరా



అమెరికా మాడలు.  
చక్కటిరెన్ను, పూర్వ  
పైండరు. 120 సం.  
ఫిల్ముమీద  $2\frac{1}{2} \times 3\frac{1}{2}$   
అంగుళములు సైజు  
ఫోటోలు వచ్చును.  
తీసే పద్ధతితో నహ

వెల రు. 9-8-0 పోస్టేజి 1-8-0 కెమెరాకు  
తోలుపెట్టె వెల రు. 3/-

## ఇంట్లో సినిమా (సినిమా యంత్రం)

సినిమా యంత్రం ద్వారా రంగు రంగుల  
బొమ్మలు చూచి మీరు ఇంట్లో కూచునే  
సినిమా ఆనందం పొందవచ్చు. బొమ్మలతో  
నహ వెల 5/- పోస్టేజి ప్యాకింగు 1-8-0

షరా :—పైపైపులలో ఏదైనా మీ ప్రకటన  
ప్రకారం ఉండకపోతే డబ్బు తిరిగి ఇచ్చి  
వేయబడుతుంది. ఉత్తర ప్రకృతిరాలు  
ఇంగ్లీషులోనే జరుపండి.

Address : BHARAT MACHINERY MART, (H. H. 1) P. O. NATHRAS U.P.



సావరిన్ సూక్తులు

KCPZ-4.TG



రైలు బిక్లలో తెగనమలొచ్చు.

ట్రాముల్లో మరి తినొచ్చు నీయిష్టం.

బస్సులలో ఇక బలే బాగు.

ఒకటననేల అన్ని వేళల. అన్నిచోట్లా.


కాని, ఏ నవోయి! ఒక మాట

ఒడిలో మాత్రం తినొద్దు నీవు



సావరిన్ స్వీట్స్

ఆంధ్ర, కన్నడ, తమిళ  
కేంద్రాలలో దిగ్విజయముగా  
ప్రదర్శింపబడుచున్న



నిజయవారి...

# పాతాళభైరవి

డైరెక్టర్

K.V. రెడ్డి, BSC (HONS)

Produced by - NAGI REDDI-CHAKRAPANI...









## చేసిన పుణ్యం

ఏటిదరిని పచ్చంగా  
దట్టమైన చెట్టొక్కటి  
చెట్టుమీద గూడు కట్టి  
ఉంటున్నది పిట్టొక్కటి.

ఒకరోజున ఆ పిట్టకు  
క్రిందను కనుపించిందొక  
కందిరిగ నీటిలోన  
కొట్టుకలాడుతు ఉరక.

గట్టుకొచ్చి తన ప్రాణం  
దక్కించుకునే ప్రయాస  
పడుతున్నది కాని పృథ్వా  
అవుతున్నది దాని ఆశ.

ఇది చూసేటప్పటికా  
పిట్ట మనసు కరిగినంత  
చిన్నకొమ్మ త్రుంచి ఒకటి  
రాల్పిందా ఈగచెంత.

ఈగ దాన్నియూతముగా  
గొని నింపాదిగ గట్టుకు  
చేరుకుంది దక్కించుక  
ప్రాణాలప్పటిమట్టుకు.



రచన :

బైరాగి

కొన్నినాళ్లు గడచినంత  
అవైపాక వేటగాడు  
పిట్టల గొట్టెందుకొచ్చి  
చెట్టుపక్క చేరినాడు.

కొమ్మపైన మన పిట్టను  
చూచి సంతసించి మదిని  
తుపాకెత్తి గురిచూచా  
డిక కాలుద్దామనుకుని.


ఇంతలోన కందిరీగ  
జుమ్మంటూ పచ్చిందటు  
చూచి పరిస్థితి అంతా  
మూకిందిక ఒక అదటున.

దానికాటు తగలగానె  
ఎగిరిపడిన వేటగాని  
చేతిలో తుపాకి బారి  
నిలిచి ఉండి నేలకాని.

ప్రాణం దక్కించుక మన  
పిట్ట ఎగిరిపోయిందిక.  
ఎప్పటికైనా చేసిన  
పుణ్యం పోదోయ్ ఊరక.







ఉపాధ్యాయుడు క్లాసులోకి వచ్చేసరికల్లా గది వేరుశనగకాయ తొక్కలతో నిండివుంది. ఆయన మండిపడి “ఎవరి పని చేసింది? తీసి అవతల పారపోసి రండి.” అని శాసించాడు. అందరూ తొక్కలు ఎత్తి పారబోస్తున్నారు. ఒక్క పిల్లవాడుమటుకు ఏమీ చేయకుండా తన చోటులోనే కూర్చునివున్నాడు. “ఏమిరా అబ్బాయి, నీవుమాత్రం పూరకే కూర్చున్నావే?” అని అడిగాడు మేష్టరు. “నేను శనగకాయలు తినలేదు. కనుక, తొక్కలు ఎత్తవలసిన పని లేదు” అని ఆ పిల్లవాడు ధైర్యంగా జవాబు చెప్పాడు.

“లేదు సార్. అబద్ధం చెబుతున్నాడు. మాతోపాటు వీడూ తిన్నాడు” అన్నారు మిగతా పిల్లలు. “అన్నీ అబద్ధాలండీ. నేను తినలేదు” అన్నాడు మళ్ళీ ఆ కుర్రవాడు. మేష్టరు నమ్మలేదు. “వెధవా! ఇంతమంది చెబుతూవుంటే అబద్ధం అంటావేమిటి? ఎత్తుతావా లేదా?” అంటూ పేంటెత్తం చేత బుచ్చుకున్నాడు. మేష్టరు యిలా బెత్తం పుచ్చుకున్నాడో లేదో, ఆ పిల్లవాడు పుస్తకాలు చేతబట్టుకొని ఇంటికి వెళ్ళిపోయాడు.

ఉపాధ్యాయుడు ఆ విద్యార్థి యింటికి వెళ్ళి అతని తండ్రితో ఈ సంగతి చెప్పాడు. అందుకు అతనితండ్రి “అయ్యా! మా అబ్బాయి అబద్ధలాడడు. నాకు బాగా తెలుసు. అదీకాక మావాడు బజారులో ఎలాటి చిరుతిండి కొనుక్కు తినేవాడుకాదు. కాబట్టి మీరు వానిని తొక్కలు ఎత్తమనటంలో న్యాయం లేదు” అని చెప్పి పంపివేశాడు.

అంతటి పిన్నవయసులోనే సత్యంకోసం గురువాజ్ఞను ధిక్కరించి, అత్యగౌరవం కాపాడుకొన్న ఆ బాలుడు పెరిగి పెద్దవాడై మన దేశీయ మహాసభను తీర్చిదిద్దాడు. ‘స్వాతంత్ర్యం నా జన్మహక్కు. దానిని నేను సాధించి తిరుతాను’ అని చాటిచెప్పి, ఆ మాటను అక్షరాలా నెరవేర్చుకోగలిగిన ఆ మహానుభావుడే భారతావని ముద్దు బిడ్డడైన లోకమాన్య బాలగంగాధర తిలకు.





## వినాయకుడి దయ

సృష్టికి ఆదిలో భగవానుడైనటువంటి శ్రీమహావిష్ణువు అవతరించి, ముందుగా తన నాభికమలమందు బ్రహ్మను నెలకొల్పుకొన్నాడు. వెంటనే, 'ఓయీ బ్రహ్మ! చక్కగా ఆలోచించి నీవు ఇప్పుడే పథాలుగు భువనాలను ఏర్పాటు చేయి; ఒక్కొక్క లోకంలో రకరకాల జీవకోటిని సృష్టించు' అని ఆజ్ఞాపించాడు. ఐతే, బ్రహ్మాండమైన సృష్టి చేయాలంటే ఆలోచించటానికి ఒక్క తల సరిపోతుందా? అందుకే బాగా ఆలోచించటంకోసం బ్రహ్మకు నాలుగు తలలిచ్చాడు విష్ణువు.

విష్ణుమూర్తి ఆజ్ఞప్రకారం బ్రహ్మ తన నాలుగు తలలతోనూ ఆలోచించి, సృష్టి కార్యం ప్రారంభించాడు. ముందుగా పదు నాలుగు భువనాలూ ఏర్పాటు చేశాడు. వీలోకంలో ఎటువంటి జీవకోటి ఉండాలో, నిశ్చయించుకొన్నాడు.

భూలోకంలో జంతువులు, పక్షులు, పృక్షాలు, క్రిమికీటకాలు-వీటన్నిటికంటే ముఖ్యంగా మానవజాతి ఉండాలనుకొన్నాడు. ఐతే, మానవుడు ఏ ఆకారంలో ఉండాలి? అని ప్రశ్న వచ్చింది. ఒకానొక స్వరూపం తన మనస్సులో ఊహించుకుని, మానవుని సృష్టించబోయాడు బ్రహ్మ.

కోట్లకోట్ల మొండెములు తయారుచేసి, ఒక్కొక్కదానికి తలకాయలు అమర్చాడు. తలకు ఒక ముఖం, ముఖంలో రెండు కన్నులూ ముక్కు నేరూ, రెండు పక్కలా రెండు చెవులూ—ఇవన్నీ అయినతరువాత శరీరానికి పొట్ట వీపు మొదలైన అవయవాలూ, రెండేసి చొప్పున కాళ్లూ, చేతులూ, కాళ్లకూ చేతులకూ ఐదేసి వేళ్లూ ఈ మోస్తరుగా తయారుచేయబోయాడు. కాని, బ్రహ్మదేముడు ఒకవిధంగా చేయబోతే మానవుని స్వరూపం మరొక





విధంగా తయారుకాజొచ్చింది. ఒక మొండెం తీసుకొని దానికి బ్రహ్మ ఒకముఖం పెడదామనుకునేటంతలో ఆ ముఖం రెండు ముఖాలుగా మారిపోయేది, రెండు కన్నులూ తీర్చిదిద్దేసరికల్లా ఈశ్వరునికి మల్లే నుదుట మూడవ నేత్రం మొలుచుకు వచ్చేది. రెండుపక్కలా రెండు చేతులు అమర్చుదామనుకొనేవాడు, పాపం! ఆ రెండింటికి మరొక రెండు వచ్చి అతుక్కు నేవి. సరిగా లెక్కపెట్టి రెండేకాళ్లు పెట్ట బోయేవాడు. కాళ్లు తయారుచేసిన పోగులో నించి మరి మూడు కాళ్లు వచ్చి, అవి మొత్తం ఐదు కాళ్లు అయ్యేవి!

ఇదంతా చూచి, బ్రహ్మకు హడలు పుట్టింది. తనకు వశం తప్పిపోయి ఇటు వంటి వికారస్వరూపాలు తయారు కావటానికికారణం ఏమైవుంటుందా అని తన నాలుగు తలలతోనూ మళ్ళీ ఒకసారి తీవ్రంగా యోచింపసాగాడు బ్రహ్మదేముడు. ఇలా యోచిస్తున్న సమయంలో ఆయన తయారుచేసిన మానవస్వరూపాలు కొన్ని నవ్విన్నై. మరికొన్ని పళ్లు పైకిపెట్టి ఇకిలిం చిన్నై. ఇంకొన్ని స్వరూపాలు తననే కొట్ట వచ్చిన్నై. తక్కిన మరికొన్ని ముఖాలు గుడ్డు గిరగిర తిప్పి, బ్రహ్మను భయపెట్టిన్నై. ఈ చేష్టలు చూచి బ్రహ్మకు చెప్పలేని కంగారు పుట్టింది. తను సృష్టించిన మానవ స్వరూపాలే ఇలా తనకు ఎదురుతిరిగే సరికి, ఇదంతా ఎందుకు జరుగుతున్నదో తెలుసుకోలేక, బ్రహ్మదేముడు దిగులుతో తలకట్టుకు పడుకున్నాడు.

విచారంతో పడుకొన్న బ్రహ్మకు మగత కమ్మినట్టనిపించి, చిన్న కునుకు పట్టింది. ఆ కునుకుపాటులో ఒక కల వచ్చింది.— ఎదట మహాసముద్రం పెద్దపెద్ద కెరటాలు కొడుతూ ఘోషపెడుతూవుంది. ఆ కెరటాల పైన ఒక చిన్న మర్రిఆకు కనిపించింది. ఈ



చిత్రమేమిటా అని అకువైపు చూస్తూ  
వుండగా, అది తనవద్దకే వచ్చి, దానిపైన  
శిశురూపంలో ఉన్న వినాయకుని రూపం  
కానవచ్చింది!

అప్పుడు బ్రహ్మదేముడు—'అయ్యో,  
ఎంత పొరపాటు చేశాను! సమస్తమైన  
విఘ్నాలనూ పోగొట్టేటటువంటి ఆ అది  
దేవుణ్ణి ముందుగా తలచక ఈ సృష్టికార్యం  
ప్రారంభించాను. అందుకనే ఇన్ని చిక్కులు  
కలిగినై. ఇప్పుడైనా జరిగిన పొరపాటు  
సవరించుకోమని చెప్పటానికే దయామయు  
డైన పరమాత్ముడు ఈ రూపంతో నాకు  
దర్శనమిచ్చాడు' అని గ్రహించి, వెంటనే  
లేచి సాగరమధ్యానికి వెళ్ళాడు.

అక్కడ బ్రహ్మ తదేకదీక్షతో తపస్సు  
చేయగా కొంచెంసేపటికల్లా నిజంగానే ఒక  
మర్రి ఆకు తన సమీపానికి వచ్చింది. అది  
సరిగా కలిలో కనబడిన అకులాగానే కన  
పడగా రెప్పవార్చక బ్రహ్మ దానివైపు  
చూస్తూవుండేసరికి, దానిపైన క్రమంగా  
పటపత్రకాయు ఐన బాలవినాయకుని దివ్య  
మంగళ విగ్రహం స్పష్టంగా గోచరించింది.

అంతట బ్రహ్మ ఆనందభరితుడై, నిండు  
భక్తితో ఆ బాలవినాయకునికి నమస్కరించి



అనేకవిధాల స్తుతించాడు. “దేవా!—  
ముందుగా నిన్ను పూజించక సృష్టికార్యం  
ప్రారంభించటంవల్ల చెప్పరాని కష్టాలు  
కలిగినై. నా తప్పు ఇప్పుడు తెలుసు  
కున్నాను. కాబట్టి మన్నించి, ఇకముందైనా  
ఎట్టి విఘ్నాలూ కలగకుండా సృష్టికార్యం  
కొనసాగేటట్టు అనుగ్రహించు!” అని  
వేదిధాల వేడుకొన్నాడు.

అప్పుడు వటపత్రంమీదనున్న విఘ్న  
రాజు చిరునవ్వు నవ్వి, ఒక్కసారి తొండం  
అటుయిటు అడించి, “ఓయీ బ్రహ్మ!—  
నీవైనా నేనైనా నిర్వహించవలసింది సృష్టి  
కార్యమే కదా! సృష్టించటం నీ పని,



దానిని చక్కబెట్టడం నా పని. నేనుండగా నీకువచ్చిన భయమేమీ లేదు. ఇదుగో నీ కిప్పుడు ప్రణవమంత్రం ఉపదేశిస్తున్నాను. దీనిని జపించి, మళ్ళీ సృష్టికార్యం ప్రారంభించు. ఈసారి నీ పని దిగ్విజయంగా సాగిపోతుంది" అని చెప్పి అదృశ్యుడైనాడు.

వినాయకుని అనతిప్రకారం తక్షణమే బ్రహ్మదేముడు ప్రణవమంత్రం జపించి, జపం పూర్తి అయ్యాక మళ్ళీ సృష్టికార్యం మొదలెట్టాడు. ఇప్పుడు ఎటువంటి విఘ్నాలు లేక, తలచిన పనులన్నీ తలచి నట్టుగా చేయగలిగాడు. ఇదంతా వినాయకుని దయకదా అని నిశ్చయించి, బ్రహ్మదేముడు ప్రతిరోజూ అదిదేవుని తలచుకుని మరీ పని ప్రారంభించేవాడు. బ్రహ్మదేవుడే గాక, నాటినుంచి ఆయన సృష్టించిన దేవగణమూ, పదునాలుగు భువనాలలోని ప్రాణికోటికూడా ముందుగా గణపతిని తలుచుకొని, మరీ పనిలోకి పోయేవారు.

ఈవిధంగా బ్రహ్మదేమునంతటివాడే వినాయకుని దయ సంపాదించిగాని సృష్టికార్యం సాగించలేకపోయాడంటే ఆ అదిదేవుణ్ణి మానవమాత్రులు కొలువవలసిన అవసరమెంతటిదో చెప్పేదేమిటి!


కనుకనే, విఘ్నేశ్వరుడు అవతరించిన భాద్రపద శుద్ధ చతుర్దశి ఒక మహా పర్వంగా ఎంచి, ఏటేటా అరోజున హిందువులందరూ అదిదేవుణ్ణి గొప్పగా పూజిస్తారు. వినాయకుడి దయ సంపాదించగలిగిన వారు, ఎవరేమి కోరుకున్నా అవన్నీ తీరుస్తాడని ప్రజల నమ్మకం.

ఇటువంటి మహిమగల వినాయకుణ్ణి ఒక్క హిందువులే గాక, ఇతర దేశాలవారు కూడా పూర్వకాలంనుంచి ఆరాధించి మేలు పొందుతున్నారనటానికి నిదర్శనాలున్నై.

మన మేలుకోసం, లోకక్షేమంకోసం వచ్చే చవితినాడు విఘ్నేశ్వరుణ్ణి తలుచుకొని మంచిమంచి కోరికలు కోరుకొందాం.







15

[గెడ్డపువాడిద్వారా కవల సోదరుల జన్మరహస్యం విన్నాడు రాక్షసుడు, ఉప్పొంగి పోయాడు. అతడు తన బలికి కావలసిన ఏర్పాట్లన్నీ చేయవోగా రాకుమార్తెలు వికలాంగులుగా మారిపోవటం, అదీచూచి వాడు ఉగ్రుడై గెడ్డపువాడినీ, నంద్యా నీకీడులనూ పాతాళభవనంలో బంధించివేయటం, కొలనుచుట్టూ కట్టుదిట్టమైన కాపలా ఏర్పాటు చేసి రూపుచెడిన రాకుమార్తెలతోనూ ఎగిరిపోవటం వరకూ చదివారు. అతర్వాత—]

ఉదయనుడు అలా అదృశ్యరూపంలోనే ఉండి, ముందుగతి ఏమిటా అని తీవ్రంగా ఆలోచింపసాగాడు. పాతాళ భవనంలోకి పోదామంటే తన భస్మాలా అంజనాలూ పనిచెయ్యవని రాకుమార్తెలు చెప్పే వున్నారు. అయినా అదీ చూదాంఅనే కుతూహలంతో ఉదయనుడు వెళ్లి ఆ ఆకులిగుట్ట తొలగించాడు. అప్పుడు ఒక సొరంగం ఏర్పడి అందులో మెట్లు కనువిచ్చినై. ఒక్కొక్క మెట్టె నెచ్చుదిగా దిగుతూ పోయాడు. పదిమెట్లు దిగేసరికల్లా అదృశ్య

రూపం పోయి మామూలు రూపం వచ్చేసింది. అయితే ఉదయనుడు జంకిపోయి అంతటితో ఆగలేదు. మరో పదిమెట్లు దిగాడు. అంతే. అడుగు ముందుకు పడలేదు. మెట్లు దిగువని భయంకరమైన రెండు సింహాలువున్నై. అంతకంటే భయంకరమైన సర్పాలు వాటి మెడకు చుట్టూకొని బుసలుకొడుతున్నై. ఇవి కంటబడగానే ఉదయనుడు కీబమైనా ఆక్కడ నిలవలేదు. ఒక్క పురుకులో సొరంగంబైటికి వచ్చేసి, మళ్లీ అదృశ్యరూపం పొందాడు.

‘చందమామ’





అక్కడినుంచి ఉదయనుడు సరాసరి కొలనువద్దకు వచ్చాడు. కొలనుచుట్టూ అగ్నిగుండాలు భుగభుగ మండుతున్నై. రాక్షసుడి పరివారం జాగ్రత్తగా కాపలా కాస్తున్నారు. వికారరూపులైన రాకుమార్తెలను రాక్షసుడు ఎత్తుకపోయిన సంగతి ఉదయనుడికి తెలియనే తెలియదు. ఐతే యదాలాపంగా లెక్కపెట్టేసరికి కొలనులో నలభైఎనిమిది హంసలకుబదులు యిప్పుడు నలభైఅయిదు మాత్రమే వుండటంచూచి సంశయంలో పడ్డాడు. లోపించిన ఆ ముగ్గురూ రాకుమార్తెలే అని, వారికి ఏదో ప్రమాదం సంభవించి వుంటుందని

అనుకున్నాడు. అయితే చేసేదేముంది? ఎవరిని అడిగితే నిజానిజాలు తెలుస్తాయి? అదృశ్యరూపం మార్చి మామూలుగా కనుపించాడా, రాక్షసపరివారం తనని పట్టేస్తారు. ఏదోవిధంగా కొలనులోకి చేరుకుని హంసరూపం పొందుదామన్నా కొలనుచుట్టూ అగ్నిజ్వాలలు భగభగ మండుతున్నై. ఇంత మాత్రానికే ఉదయనుడు నిరాశచెందుతాడా? ఈ సంగతి అలా వుంచుదాం.

రాక్షసుడు ఎత్తుకపోయిన ఆ రాకుమార్తెల గతి ఏమైంది అని యిప్పుడు ప్రశ్న. వాడు ఒక మహారణ్యంలో వాళ్లని వదిలేశాడు. ఊరికే ఆమెట్టున వదిలేసినా బాగానే వుండును. తన మాయాభవనపు రహస్యాలు ఎక్కడ బయటపెడతారో అనే దురుద్దేశంతో వాళ్లని మూగవాళ్లుగా చేసి వేసి, తనదారిని తను వెళ్లిపోయాడు. అసలే అంగవైకల్యం ఏర్పడివున్న రాకుమార్తెలకు యిలా మూగతనం కూడా ప్రాప్తించటంతో వాళ్లు తల్లడిల్లిపోయారు. ఎలాగో కష్టపడి ఆ అరణ్యం మధ్యనుండి బైటపడదామంటే కాలుపోయిన సుభాషిణి, కళ్లుపోయిన సుకేశినిలతో సాగిపోవటం ఒక్క సుహాసినివల్ల నవుతుందా?



అదృష్టవశాత్తు ఒకనాడు ఆ అడవికి ఒక మహారాజు వేటకు వచ్చాడు. రాకుమార్తెలను చూచాడు. అపురూపసుందరులైన ఆ పిల్లలకి యిలా అంగవైకల్యం ఏర్పడివుండటం గమనించి అతడు ఆశ్చర్యపోయాడు. “ఎవరు మీరు. ఎందుకని ఈ మహారణ్యం మధ్యని సంచరిస్తున్నారు?” అంటూ ప్రశ్నించాడు.

కాని రాకుమార్తెలు బదులు చెప్పలేక సంజ్ఞలవల్లనే తెలియజేయటానికి ప్రయత్నించారు.

వాళ్ల అవస్థచూచి రాజు “పాపం! మూగికుడానా!!” అంటూ జాలిపడ్డాడు. “చూడగా, మీరు ముగ్గురూ పెద్ద కుటుంబానికి చెందినవాళ్ళుగా కనబడుతున్నారు. ఏదో గట్టి కారణాలవల్లనే మీరు ఈ స్థితిలో ఉండివుండాలి. మీకు వచ్చిన భయమేమీ లేదు. నాతో వచ్చేయండి. మీ యింట్లో ఎంత స్వేచ్ఛగా ఉండేవారో అంత స్వేచ్ఛగానూ మీరు నా కోటలో ఉండవచ్చు. నేను మాళవదేశపు మహారాజును. నాపేరు ప్రతాపసింగు. ఈపేరు మీరు వినేవుంటారు’ అని వాళ్లకు నమ్మకం కలిగేట్టుగా ధైర్యం చెప్పాడు.



ఇది వినేసరికి కష్టాలుపడుతూవుండిన రాకుమార్తెల ముఖాలు వికసించినై. ఒక్కసారిగా సిగ్గుతో వారు తలలు పంచుకున్నారు. వాళ్ల మౌనమే అంగీకారంగా తీసుకొని ప్రతాపుడు వాళ్లని గుఱ్ఱంమీద ఎక్కించి, తనుమాత్రం పాదచారిగా బయలుదేరాడు.

మరికొద్దీసేపటికి సుహాసినీ, సుభాషిణీ, సుకేశినీలతోసహా మహారాజు తన భవనం చేరుకున్నాడు. వెంటనే అస్థానవిద్వాంసుని రప్పించి రాకుమార్తెల వృత్తాంతం తెలుసుకునే మార్గమేదైనా వుందేమో అలోచించమన్నాడు.



అస్థానవిద్వాంసుడు బుద్ధిబలిం అంతా వినియోగించి అలోచించాడు. రాకుమార్తె అను ముగ్గుర్ని కూర్చోబెట్టాడు. కొంత కనుక తెప్పించి వాళ్లముందు పోయించి చదును చేయించాడు. సుహాసినీ వేపు చూచాడు.

సుహాసినీ కన్నీరు రాలుస్తూ 'చదువు నేర్చినవాళ్లముకాము' అని అర్థమిచ్చేటట్టు నంజ్జు చేసింది.

తనదే గొప్ప అలోచన చేశాననుకున్న అస్థాన విద్వాంసుడు సుహాసినీ ఆరా నంజ్జు చేయగానే ముఖం వేలవేశాడు.

'మహారాజా! నా బుద్ధికి తోచిన ఒక్క ఉపాయమూ ప్రయత్నించాను కాని మాట దక్కలేదు. ఇంతకు మించి వేరేమార్గం కనుపించటం లేదుకూడా" అని విన్నవించుకున్నాడు అస్థానవిద్వాంసుడు, తన అసమర్థతకు సిగ్గుపడతూ.

'సరే' నని ఆయనని పంపివేశాడు మహారాజు. ఆ వెంటనే దాసీలను పిలిచి, "ఈముగ్గురినీ ఏలోపమూ రాకుండా అతి జాగ్రత్తగా కాపాడుతూ వుండండి. అంతః పురంలోనే వుంచి కంటికి రెప్పలా చూడండి" అని ఆజ్ఞాపించాడు.





మహానీ, సుఖాపిణి, సుకేశినీలు ఏ విధమైన యిబ్బంది లేకుండా మహాలులో ఉంటూవున్నారు.

\* \* \*

ఉదయనుడు క్రిందటిమారు శ్రావస్త్రీకి వెళ్లటప్పుడు ఒక రాజ్యం మధ్యనించి పోవటం, అక్కడ ఒక అంధుడికి చూపు రప్పించటం, అది చూచి ఆ దేశపురాజు అతనిని తనవద్ద వుండిపోమ్మనటం జరిగిందికదా!—ఇప్పుడు మన రాకుమార్తెలను అడవిలో కలుసుకొని వారిని తన కోటకు తెచ్చి వుంచిన ఆ రాజే ఈ ప్రతాపుడు!!

మాటయిచ్చినప్రకారం ఉదయనుడు తనవద్దకు తిరిగి వస్తాడనీ, అప్పుడు అతని చేత ఈ ముగ్గురికి అంగవైకల్యం పొగొట్టించ వచ్చుననీ రాకుమార్తెలను చూచిన క్షణమందే రాజు మనసులో అనుకున్నాడు.

మరొవారానికల్లా ఉదయనుడే ఈ మహారాజువద్దకు రావటం తటస్థించింది. తలపని తలంపుగా అతడు తనంతట తనే వచ్చేసరికి మహారాజు బ్రహ్మానందభరితుడయ్యాడు. మాటప్రకారం ఉదయనుడు తన ఆస్థానంలో వుండిపోయేటందుకే వచ్చాడనుకున్నాడు ఆయన.



‘మిత్రమా!—నీవు ఎప్పుడెప్పుడు వస్తావా? అని ఎదురుచూస్తూవున్నాం. ఇప్పటికైనా వచ్చావు. సంతోషమైంది. వెళ్లిన పని పూర్తి అయినట్టేనా?’ అంటూ ఎదురువెళ్లి అప్యాయంగా సత్కరించాడు.

అందుకు ఉదయనుడు—“నేను తలపెట్టిన కార్యం యింకా పూర్తికాలేదు. అందుకే తమ సహాయం కావలసి వచ్చాను” అన్నాడు.

“ఏమిటి! నా సహాయమా? ఏమిటది? సంశయించక చెప్పవోయ్. నావల్ల ఏమి కావలసినా నీవు చెప్పి చేయించుకోవచ్చు” అన్నాడు మహారాజు.





అప్పుడు ఉదయనుడు తమ జీవిత రహస్యం బయలుపెట్టి, తను కవలలను వెతుక్కుంటూ బయలుదేరినప్పటినుంచి ఇప్పటివరకూ జరిగినదంతా వివరించాడు. తనవద్దవున్న అంజనాలూ, భస్మాలూ, — వాటి మహిమకూడా దాపరికం లేకుండా వెల్లడించివేశాడు.

శ్రద్ధగా విన్నాడు మహారాజు. “అయితే ఇప్పుడు నేను చెయ్యవలసినది ఏమిటి?” అని ప్రశ్నించాడు.

అందుకు ఉదయనుడు “తమ అస్థాన చిత్రకారుణ్ణి ఒక్కపర్యాయం నాతో పంపాలి. వారంలోగా తిరిగి వచ్చేస్తాము” అన్నాడు.

సరేనన్నాడు రాజు. మర్నాడే చిత్రకారుని వెంటబెట్టుకుని ఉదయనుడు రాక్షసుడి భవనానికి చేరుకున్నాడు. తనపైనా చిత్రకారునిపైనా భస్మం చల్లాడు. ఇద్దరూ అదృశ్యరూపం పొందారు. రోజల్లా వాళ్ళు కొలను ఒడ్డున వుండిపోయి మరునాడు తిరిగి మాళవరాజ్యానికి బయలుదేరారు.

బయల్దేరిన ఒకవారానికల్లా వారు రాజమహాలు చేరుకున్నారు. చిత్రకారుడు తన తయారుచేసిన చిత్రాలన్నిటినీ పరుసగా పేర్చాడు. ఒక్కొక్క బొమ్మను పరీక్షిస్తూ, ఆ వెంటనే ఉదయనుడివైపు చూస్తూ వస్తున్నాడు. మధ్యలో ఒక బొమ్మవద్దకు వచ్చేసరికి చిత్రకారుడు ఉదయనుడివైపు చూచి, ఆ బొమ్మ ఉదయనుడి పక్కనే పెట్టి మళ్ళీ చూచి, ‘భేష్! ఇది మీకు సరిపోయింది. ఈ వేషం వేస్తే మిమ్మల్ని ఎవరూ పోల్చుకోలేరు’ అన్నాడు.

“అవును” అన్నాడు ఉదయనుడు సంతోషంతో నిండిన హృదయంతో. ఆ వెంటనే ఉదయనుడికి రాక్షసుడి అనుచరులలో ఒకనిలాగా వేషం వేశాడు చిత్రకారుడు. ఒకటికి రెండుసార్లు ఉదయనుడు అద్దంలో చూచుకున్నాడు. “బలే, మహా



బాగా కుదిరింది” అనుకుని, మరునాడే రాజు వద్ద సెలవు తీసుకుని, తిరుగా కొలనుకు బయలుదేరాడు.

కొలను చేరుకుంటూనే తనవద్దనున్న భస్మంకోసమని ఎప్పటిలాగా అలవాటు ప్రకారం తడివి చూచుకున్నాడు. కాని, అయ్యో! భస్మం లేదే!

అయితే గత్యంతరం ఏమిటా అని నిశ్చయించుకొని, మరుక్షణమే ధైర్యం తెచ్చుకున్నాడు. చీకటిపడేవరకూ ఎవళ్ళ కంటా పడకుండా ఒక పొదమాటున సక్కిదాక్కిని వున్నాడు.

చీకటిపడింది. రాక్షసుడి పరివారంలో మరికొందరు కొలనుదగ్గిరికి వచ్చి అంతకు ముందు అక్కడ కాపలాకాస్తున్న జట్టును విడుదల చేశారు. విడుదలైనవాళ్ళు పాతాళ గృహం చేరుకుని ఒక్కొక్కరే లోపలికి ప్రవేశించారు. చిట్టచివరివాడు గృహం లోపల ప్రవేశించబోయే సమయంలో ఉదయనుడుకూడా యుక్తిగా అతని వెంట లోపలకు దూరాడు.

తన మాయవేషం ఎక్కడ పట్టుబడి పోతుందో అని ఉదయనుడు లోలోపల జంకుతూనే వున్నాడు. అయితే దైవవశాత్తు



ఇంతవరకు అలాటిదేమీ జరగలేదు. ఏమీ అంటే—వేషం చూడగా అతడు తమలో వాడే ననుకున్నారు తక్కినవాళ్ళు.

ఈసారి ఉదయనుడు మెట్లన్నీ దిగి ఆ సింహాల పక్కగానే పోయాడు. జట్టులో కలిసిపోయి వుండటంవల్ల ప్రత్యేకించి అవి తనను పసికట్టలేవని ఉదయనుడి ధైర్యం. అయితే అవి కొత్తమనిషిని ఇట్టే పసికట్టినై. పసికట్టడమేమిటి? ఒక్కసారిగా ఉరికి పైబడి చంపబోయాయి. కెవ్వన కేకవేసి ఉదయనుడు పడిపోయాడు.

ఇది చూచి, తక్కినవాళ్ళంతా పరుగెత్తుకు వచ్చి, ఒక్కవేటుతో సింహాలు రెండింటినీ



నరికివేశారు. తరువాత ఉదయనుడిని వెంటదీసుకువెళ్లి చుట్టూ గుమికూడారు. “మనల్నే మాటు వెయ్యబోయినయే ఈ సింహాలు. ఎంత పొగరు! మంచి బాగా కాస్త చెప్పాలే” అని సింహాలను చంపిన వాడిని మెచ్చుకున్నారు.

తరువాత వాళ్లు ఉదయనుడికి పరివర్య చేశారు. గాయాలకు కట్టు కట్టారు. కాస్తంత తేరుకున్న వెనక “తమ్ముడూ!—నీ గాయాలు పూర్తిగా మానిపోయేవరకు రెండు రోజులపాటు నువ్వు యిక్కడే వుండు. అంతవరకు కాపలా పని మేము చూచుకుంటాలే” అన్నారు.

“అయితే మరోక్క ఉపకారం చేసిపోండి. నేను కాలు కదపలేకుండా వున్నాను. కనుక నా తిండి ఏర్పాటు కూడా చేసిపోండి, మీకు పుణ్యం వుంటుంది” అన్నాడు ఉదయనుడు.


‘దానికే’మంటూ వాళ్లు ఉదయనుడికి మాంసమూ, కల్లా తెచ్చి యిచ్చారు. తరువాత తిండికి, పడకకూ సదుపాయంచేసి ఎవరిదారిన వాళ్లు వెళ్లిపోయారు.

తెల్లవారింది. రాక్షసుడి పరిచారకులు కొలనుకు బయలుదేరివెళ్లి అక్కడి కాపలా వాళ్లను విడుదలచేశారు. మరికొద్దిసేపటి కల్లా వాళ్లు ఉదయనుడిదగ్గరికి వచ్చి, “అదృష్టవంతుడివిరా తమ్ముడూ!” అని అనందించారు. రాత్రల్లా కాపలా కాసి వుండటాన వాళ్లు మరికొంచెంసేపటిలోనే గుర్రుకొట్టి నిద్రపోసాగారు.

సరిగా అర్ధరాత్రివేళ రాక్షసుడు వచ్చే శాడు. వస్తూనే మెట్లకింది సింహాలు రెండూ చచ్చిపడి వుండటం చూచాడు. “ఎవడిదిరా ఈపని?” అని బొబ్బలు పెట్టుకుంటూ ఉదయనుడు పడుకొనివున్న చోటికి వచ్చాడు. —(ఇంకావుంది)







## కలిమి వేములు

అనగనగనగా అవధాని అని ఒక పేద బ్రాహ్మడు. అవధాని గొప్ప ఈశ్వరభక్తుడు, తప్పి కలవాడున్ను. ఆయన భార్య సావిత్రమ్మ ఉత్తమ యిల్లాలు. వారికి ముగ్గురు కొడుకులూ, ఒక కూతురున్ను.

ఆయన పేదతనానికి తోడు అంధత్వం కూడా ప్రాప్తించింది. పాపం! ఈ పెద్ద సంసారాన్ని పోషించటంకోసం ఆయన ఊరి చివరనుండే ఈశ్వరాలయానికి వెళ్లి, అక్కడ తన చింకిఅంగవస్త్రం పరుచుకొని కూర్చోనేవాడు. అలయానికి వచ్చి పోయే భక్తులు తమకు తోచింది—ఉప్పా పప్పా, కాయో పండో, బియ్యమో రొక్కమో వేసి పోతుండేవారు. అవధానిని రోజూ ఉదయం భార్యే పిల్లలో గుడికి దిగబెట్టి, సాయం కాలం మళ్ళీ ఇంటికి తీసుకుపోయేవారు.

పానకాలుశెట్టి అనే ఒక కోమటి పంపను ఉండటానికి నెలకొక్క రూపాయి

అద్దె నిర్ణయించుకొని, కాస్త జాగాలో అవధాని కాలక్షేపం చేసేవాడు. శెట్టి చూడబోతే ఛండకాసనుడు. నెలా తిరిగేసరికి అద్దె చేతిలో పడకపోతే బ్రాహ్మణ్ణి అష్టకష్టాలూ పెట్టేవాడు.

ఒకరోజున దీపాలవేళ అయినప్పటికీ బ్రాహ్మడికోసం ఇంటివద్దనుంచి ఏవరూ రాలేదు. ఆయన నిరీక్షిస్తువున్నాడు. కొంత సేపటికి ఆయన భార్య వెక్కిరివెక్కి విడ్డుకుంటూ వచ్చింది. “ఏమిటి సంగతి?” అని అత్రంతో అడిగాడు అవధాని.

“ఇంకేమున్నది? మన శెట్టిగారు అద్దె కోసమని వాళ్ళ నక్షత్రకుణ్ణి పంపించాడు. వాడు దయా దాక్షిణ్యమూ లేకుండా సామానులన్నీ వీధులోకి విసిరేశాడు. నన్నూ, బిడ్డలనూ మెడపట్టి గెంటివేశాడు” అంటూ చెప్పసాగింది. బ్రాహ్మడు విని చేసేదేముంది? ఇద్దరూ కలిసి మళ్ళీ శోకాలు





ప్రారంభించారు. ఇంటికి పోయి పంచకు ఎదురుగా వీధులో ఒక చెట్టుకింద పిల్లల్ని పెట్టుకుని కూర్చున్నారు.

ఈ సమయంలో ఆకాశమార్గాన విమానంలో పార్వతీ పరమేశ్వరులు వెళుతున్నారు. సావిత్రమ్మ ఏడుపు పార్వతీదేవికి వినిపించింది. “నాథా! మన భక్తులు ఎలా దుఃఖిస్తున్నారో కనబడటంలేదా? వారి రోదన వినలేకున్నాను. ఆ బ్రాహ్మణ్ణి రేపటికి ఒక లక్షాధికారిగా చెయ్యండి” అని వేడుకొన్నది.

అందుకు పరమేశ్వరుడు “దేవీ! ఆ బ్రాహ్మణుడు తను చేసుకొన్న కర్మను

అనుభవిస్తున్నాడు. త్వరలోనే అతడి కష్టాలు గడ్డెక్కి, అదృష్టదినాలు బయల్పడుతవిలే,” అని బదులు చెప్పాడు.

“ఏమైనాసరే, ఆ అదృష్టం ఇప్పుడే ప్రసాదించవలసిం” దని పార్వతీదేవి పట్టుబట్టింది. కాదనలేక ‘సరే’ నన్నాడు పరమేశ్వరుడు.

శెట్టికి రోజూ గుడికి వెళ్లడం అలవాటు. బ్రాహ్మడు ఇంటికి వచ్చేసిన సమయంలో అతడు గుళ్లోనే ఉన్నాడు. ఎంతకూ పూజారి రాలేదు కాని, గుడిలో చిత్రమొకటి జరిగింది. ఈశ్వర విగ్రహం గణపతి విగ్రహాన్ని విలిచి, “రోజూ మన గుడికి వచ్చే అంధబ్రాహ్మణ్ణి రేపు ఒక లక్షాధికారిగా చేయాలి” అన్నది.

“దానికేముంది? ఆలాగే చేస్తా” నన్నాడు గణపతి.

ఈ మాటలన్నీ ప్రతి అక్షరమూ శెట్టి చెవుల్లో గింగురుమన్నాయి. అతడు అక్కడ ఉండే విభూతి కొంచెం తీసి పెట్టుకుని, గబగబ యింటికి చేరుకున్నాడు.


చీకటిపడిన తర్వాత స్వయంగా ఒక లాంతరు చేతపట్టుకొని చెట్టుకిందికి వెళ్లి, బ్రాహ్మణ్ణి పలికరించి నమస్కరించాడు.



"స్వామి! మా సుబ్బడు అద్దెకోసమని మిమ్మల్ని నిర్బంధించాడని నాకిప్పుడు తెలిసింది. దుర్మార్గుడు. బొత్తిగా మర్యాద తెలియదు. తండ్రిలాంటివారు మిమ్మల్నా భాధ పెట్టడం? ఇవాళ ఎంత అవచారం జరిగింది!! ఆ తప్పు నా తప్పుగా భావించి, అద్దె సంగతి మీరు మరిచేపాండి. పొరవాటు మన్నించండి. ఇష్టం వచ్చినంత కాలం మా ఇంట్లో ఉండండి. మీకు అభ్యంతరమేమిటి?" అంటూ సామానంతా తనే పంచకొందికి నడిపి, వారిని మళ్ళీ ప్రవేశపెట్టాడు.

పైగా, ఒక పదిరూపాయలు అవధాని చేతిలో పెట్టి ఆశీర్వాదించమన్నాడు. గర్భదరిద్రుడే అయినప్పటికీ అవధాని ఆ డబ్బుకి ఆశపడలేదు. అప్పుడు శెట్టి వంద రూపాయలిచ్చి, "స్వామి! ఈ సొమ్ము మీరు తీసుకోవాలి. మీ దీవనే మాకు కావాలి సంది" అని వేడుకొన్నాడు. అవధాని వసేమిర వద్దనేకాదు.

అప్పుడు శెట్టి 'అంతసందేహమైతే మీరు నా సొమ్ము ఉత్తప్రణ్యానికి పుచ్చుకోవద్దు. రేపటిరోజున మీ అంగవస్త్రంలో ఏమి పడితే అదిమాత్రం నాకు ఇప్పించండి' అన్నాడు.



బ్రాహ్మడు ఒప్పుకోలేదు. శెట్టిపదలలేదు. బ్రాహ్మడు వద్దంటున్నకొద్దీ, శెట్టి గబగబా తనపాట డెబ్బైబదువేల రూపాయల వరకూ పెంచివేశాడు. అయినా, బ్రాహ్మడు అంగీకరించలేదు. అప్పుడు సావిత్రమ్మ కలగజేసుకొని, "శెట్టిగారూ! ఆయనతో ఏమిటి? మీరు చెప్పిన డబ్బు తెప్పించండి నేను వప్పిస్తాను" అన్నది. ఇంకా తనకు యిరవైబదువేలు మిగులుతైకదా అనే సంతోషంతో శెట్టి డెబ్బైబదు సంచులూ తెచ్చి అవధాని యింట్లో గుమ్మరించాడు.

మరునాడు ఉదయమే శెట్టి, అవధాని వెంట వెళ్లి అంగవస్త్రంలో ఏం పడుతుందో



నని రెప్పవల్పుకుండా అలా కనిపెట్టుకు  
మాస్తున్నాడు. మామూలుగా పడేటన్ని  
దినుసులు కూడా ఈ రోజున పడలేదు.  
సాయంత్రం అయ్యేటప్పటికి రెండు పుచ్చు  
వంకాయలు, ఒకటో రెండో కమిలిపోయిన  
అరటిపళ్ళు పడి పూరుకున్నాయి. రోజుల్లా  
ఉగ్గబట్టుకు కూర్చున్న శెట్టి రోషంతో గభీ  
మని లేచి గణపతి విగ్రహంవద్దకు వెళ్లి,  
'ఏమయ్యా గణపయ్యా! నీవు బ్రాహ్మడికి  
ఇస్తానన్న లక్ష రూపాయలూ ఏవి? పాపం,  
ఆయన ఎంత బాధ పడుతున్నాడో నీకే  
మన్నా తెలుసా? నోటారా వాగ్దానం చేశావే?  
దేముడినని చెప్పకొంటూ నీవే ఇలా దగా  
చేస్తే ఇక ప్రపంచం తలక్రిందు  
కాదా?'—అని నిందిస్తూ తొండం పట్టుకు  
లాగబోయాడు. శెట్టి చెయ్యి తొండానికి  
అతుక్కు పోయి ఎంత గింజులాడినా  
పూడిరాలేదు. అప్పుడు మళ్ళీ పరమేశ్వర  
విగ్రహం 'అంధబ్రాహ్మణుడి సంగతి ఏం

చేశావు కుమారా?' అన్నట్టు వినిపించింది.  
అందుకు గణపతి "దెబ్బె ఐదువేలా  
అప్పుడే ఇప్పించాను నాన్నగారూ, తక్కిన  
పాతిక వేలూ ఇస్తేనే పట్టువిడుస్తా' నన్నాడు.

ఈ మాటలు వినగానే శెట్టికి హడలుచు  
కుంది. తక్షణమే తక్కిన పాతిక వేలూ  
బ్రాహ్మడికి చేరే ఏర్పాటు చేశాడు. వెంటనే  
అతని చెయ్యి ఊడివచ్చింది. సిగ్గుతో తల  
వంచుకుని ఇల్లు చేరుకున్నాడు. బ్రాహ్మడికి  
పార్వతి పరమేశ్వరుల అనుగ్రహంవల్ల లక్ష  
రూపాయలూ లభించటమే గాక, చూపు  
కూడా వచ్చింది.

చూచారా, పరమేశ్వరుని లీలలు!—  
క్షణమాత్రంలో పేదబ్రాహ్మడు లక్షాధికారి  
యైనాడు. పానకాలు శెట్టి ఖిర్రాధికారిగా మారి  
పోయాడు! కనుకనే, 'కలిమిలేములు  
కావడికుండలు' అని అంటారు పెద్దలు.  
దీన్నిబట్టి-లేదని విచారించడంకాని, ఉన్న  
దని విర్రవీగటంగాని అవివేకమేకద!







పూర్వకాలమందు పండరిపురంలో ఒక నెక భాగవతుడు ఉండేవాడు. అతని భార్య కమల పతిభక్తిపరాయణురాలు. ఆ దంపతులు అతిభక్తితో రుక్మిణీదేవిని ఆరాధిస్తూ ఉండేవారు. ఒకరోజున దేవి వారి ఎదుట సాక్షాత్కరించి, 'మీ భక్తికి సంతసించాను. పరము వేడుకో'మన్నది. అందుకు వారు 'నీకు తెలియనిదేమున్నది తల్లీ!—సంసార యాత్ర సుఖంగా సాగి సావటానికి తగిన సాధనమేదో నీవే అలోచించి అనుగ్రహించవలసిందని కోరారు. అప్పుడు రుక్మిణీదేవి 'స్వర్నవేది' అను గ్రహించింది. ఆ స్వర్నవేదితో ఏది తాకినా ఐంగారమైపోతుంది! అటువంటిప్పుడు ఆక భాగవతునికి దరిద్రబాధ తొలగిపోయి సత్తుగా? మరి, ఆ కుటుంబం నిశ్చింతగా ఉండటంలో అశ్చర్యమేముంది? ఐతే— 'ఈ రహస్యం విట్టలైనా తెలియనియ

కూడదు సుమా! జాగర' అని భాగవతుడు భార్యను మరి మరి హెచ్చరించి, కట్టడి చేశాడు. అప్రకారం వారు పైకిమాత్రం బీదవాళ్లలాగానే నటిస్తూ కాలం వెళ్లబుచ్చుతూ వచ్చారు.

ఇలా ఉండగా ఒకరోజున భీమరథి నదిలో నామదేవుని భార్య స్నానము చేస్తూ ఉండగా భాగవతుని భార్య కమలా పతి అక్కడకు వెళ్లింది. ఇద్దరూ లోకాభిరామా యణం ప్రారంభించారు. 'అక్కా! మా స్థితి ఏమని చెప్పకొనేది. సంసారం గడవడం చాల కష్టంగా వుంది. నా భర్త చూడబోతే వైరాగ్యంతో తిరుగుతారే గాని ఎన్నాళ్లకూ పైసా అర్జించడం కనబడదు. ఎలా గడుస్తుందో ఏమిటో!' అంటూ పతి పోసుకొన్నది నామదేవుని భార్య.

అందుకు కమల 'అలాగటమ్మా చెల్లీ! ఎవ్వరితోను చెప్పను అంటే ఒక రహస్యం





చెవుతాను' అని చేతిలో చెయ్యి వేయించు కొని ఇలా అన్నది : "చెల్లీ! ఈమధ్యనే మా ఇలువేల్పు అయిన రుక్మిణీకాంత మా భక్తికి మెచ్చి, ప్రత్యక్షమైంది. స్వర్ణ వేది అనే ఒక మహత్తరమైన వస్తువును అనుగ్రహించింది. దానితో ఏది తాకితే అదే బంగారమైపోతుంది. మేము దానితోనే బంగారం చేసుకొనటంవల్ల దరిద్రబాధ పోయింది. ఇప్పుడు సంసారం బాగా సాగి పోతుంది. ఆ స్వర్ణవేది నీకు ఇస్తాను. నీకు కావలసినంత బంగారం తయారు చేసుకొని, దానిని మళ్ళీ నాకు జాగ్రత్తగా ఇచ్చేసెయి. ఇదిగో ఈ రహస్యం నీ భర్త

కైనా చెప్పకూడదు సుమా!" అంటూ గజ గజ ఇంటికి వెళ్లి స్వర్ణవేది తెచ్చి ఇచ్చింది.

నామదేవుని భార్య అనందవరవశత్వం పొందింది. కనపడిన వస్తువుకల్లా స్వర్ణ వేది తాకించి, బంగారం చేసుకొని దానితో సమస్త పదార్థాలూ, కొనుక్కుని ముఖంగా ఉన్నది. ఈ సందడిలో స్వర్ణవేది తిరుగా కమలాబాయికి ఇవ్వటం మరిచే పోయింది.

ఆమె ఇలా ఉప్పొంగిపోతూవున్న సమయంలో నామదేవుడు ఇంటికి వచ్చి ఇల్లంతా బంగారం కావటం చూచి అమిత ఆశ్చర్యపోయాడు. వంట చేసుకుంటున్న భార్యను పిలిచి "మనకి బంగారు పాత్ర లన్నీ ఎక్కడివి? ఎవరిచ్చారు?" అంటూ ప్రశ్నలు కుప్పించాడు. అందుకామె "ముందు భోజనానికి లేవండి తరువాత అన్నీ చెవుతాను" అని సద్దుబాటు చేయ బోయింది.

కాని నామదేవుడు ఉగ్రుడై "ఓసీ, ఇల్లాలా! ఈ ఆటలన్నీ నాదగ్గర సాగవు చెప్ప!" అని గద్దించాడు. అప్పుడామె హడలిపోతూ, స్వర్ణవేదినిగురించిన వివరాలన్నీ దాచకుండా చెప్పేసింది. అందుకు నామదేవుడు—"దుర్మార్గురాలా! ఎంత



పని చేశావు? ధనమనేది సన్నిపాతరంగం వంటదని తెలిదా? 'మాతాపుత్ర విరోధాయ హిరణ్యాయ సమోనమః' అనే శాస్త్రవాక్యం వినలేదా? తే, ఆ స్పర్శవేది ఇటు తే!" అని చెప్పి అడిగి పుచ్చుకుని, వేవేగ భీమ రధికి వెళ్లి, మొలలోతు ప్రవాహంలో దిగి, స్పర్శవేదిని గిరగిర తిప్పి వినరేసి, తేలికైన హృదయంతో ఇంటికి వచ్చేశాడు.

నామదేవుని ఇంట్లో ఇలా వుండగా, పని మీద ఊరికి వెళ్లిన భాగవతుడు ఇంటికి వచ్చి, కంటికి మింటికి ఏకధారగా ఏడుస్తున్న భార్యను చూచి, "ఎందుకలా విచారిస్తున్నావు?" అని అడిగాడు. దాచడానికి వీలులేక, కమల చేసిన తప్పదం చెప్పివేసింది.

అప్పుడా భాగవతుడు నిప్పుతొక్కిన కోతి వలె గెంతులేస్తూ, "రక్కసి! ఆడుదాని నోట్లో నువుగింజ నానడు కదా! పిట్టకైనా తెలియనీయవద్దని ఇంతా చెప్పినందుకు రహస్యం వెల్లడించడమే కాకుండా వస్తునాశనమే చేసుకువచ్చావా? నిన్నేం చేస్తే పాపమున్నది?" అంటూ చిందులు తొక్కాడు. ఆ మట్టునే నామదేవుని ఇంటికి వెళ్లి, "నాకు ప్రాణ సమానమైన స్పర్శ



వేదిని ఎలాగైనాసరే, తెచ్చి నా కిచ్చివేయి. అదిలేకుంటే నా బతుకే వ్యర్థమైపోతుంది. ఇవ్వకపోతివా, నేనూ, నా భార్యపిల్లలు అందరమూ ప్రాయోపవేశం చేసి, నీ గడపలో ప్రాణాలు విడుస్తాము. ఈ విధంగా బ్రహ్మహత్యా పాతకం నిన్ను చుట్టుకుంటుంది" అని తన అవేదన వెల్లడించాడు. ఆ ప్రకారం భాగవతుడు కుటుంబ సహితంగా అభోజనం ఉండి, ప్రాణంమీదికి తెచ్చుకున్నాడు.

ఆందుకు నామదేవుడు "ఓయీ, భాగవతోత్తమా! నీ స్పర్శవేదిని భీమరధిలో వినరివేశాను. మన ఉభయుల శ్రేయస్సూ



కోరే యిలా చేశాను. ధనమంటే భక్తుల్ని దేముడికి దూరం చేసే అనర్థకమైన పదార్థం. అజ్ఞానంచేత దీనికోసం లోకులు పాకులాడుతారు. మీ ఇంటిలో ప్రారంభమైన ఈ అజ్ఞానం అంటురోగంలాగ మా ఇంటికి కూడా పాకింది. అందుకనే ఈ పని చేశాను” అంటూ ధనమీద భాగవతునికి విరక్తి కలిగించటానికి ప్రయత్నించాడు.

భాగవతుడు ఈ మాటలకు తృప్తిపడక పోవటం గమనించి, “భాగవతాగ్రేసరా! పారవేసిన మీ స్పర్శవేదిని మీకు వెతికి ఇస్తాను, రండి” అంటూ అతనిని వెంట బెట్టుకు భీమరథివద్దకు వెళ్లాడు.

నామదేవుడు అతనిని గట్టుమీద నించో బెట్టి, నడిలో ఒక్క మునుకవేసి, గుప్పిలి నిండా ఇన్ని రాళ్లు తీసుకవచ్చాడు. “అయ్యా, భాగవతా! నా గుప్పిట్లో ఉన్న వన్నీ స్పర్శవేదులే. అందులో నీది ఏదో


పరీక్షించి తీసుకో. తక్కినవాటికోసం అశపథితివంటే, నీ తల వేయి ప్రక్కలను తుందినుమా” అంటూ గుప్పిట విప్పాడు.

అందులో ఉన్నవన్నీ స్పర్శవేదులే, అన్నీ ఒక్కలా గునే ఉన్నాయి. తాకిస్తే బంగారుచేసే గుణం వాటన్నింటికి ఉన్నది. ఎంత పరీక్షించినా భాగవతుడు తన స్పర్శవేదిని గుర్తించలేకపోయాడు. చివరకు విసిగి ఆ రాళ్లన్నీ నదిలోకి విసిరివేశాడు. భగవంతుని అనుగ్రహంవల్ల అతనికి విరక్తి కలిగి అత్తజ్ఞానం ఉదయించింది. అప్పుడు భాగవతుడు తన అజ్ఞానానికి నిగ్గుపడి, నామదేవుని కాళ్ళపై పడ్డాడు.

“నాకి రాతిరత్నాలు వద్దేవద్దు. జన్మ రాహిత్యం చేసేటటువంటిన్నీ, ముక్తిప్రదమైనటువంటిన్నీ మణి కటాక్షించు” మని కోరాడు. అప్పుడు నామదేవుడు అతనిని లేవనెత్తి, ‘కృతార్థుడవైనావు’ అని చెప్పి పంచాక్షరీ మంత్రం ఉపదేశించాడు.







## నమ్మినబంటు

కర్పూరద్వీపరాజు కొలువులో దూరదర్శి అనే సమ్మకమైన మంత్రి ఉండేవాడు. అతని సహాయంతో రాజు అనేక సంవత్సరాలు చక్కగా రాజ్యం పాలించాడు. ఆయన ఒకరోజున మంత్రిని దగ్గరకు పిలిచి, 'దూరదర్శి!—నాకు కాలం సమీపించింది. కనుక రాజ్యభారమంతా నీ చేతులలో పెడుతున్నాను. నా ప్రేమకు అలవాలమైన చిన్నారి రూపధరుణ్ణికూడా నీకు వప్పగిస్తున్నాను. ఎలా చూచుకొంటావో!' అన్నాడు.

'మళ్ళీ ఒక్కసారి చెబుతున్నాను: కుర్రవానిని ఇష్టంపచ్చినట్టల్లా మనలనీ. కాని, తూర్పువైపున చిట్టచివరి గదిమట్టుకు ప్రవేశించనీయవద్దు. ప్రవేశించినట్టయితే తీరని కష్టాలకు పాల్పడవలసి వస్తుంది' అని హెచ్చరిక చేశాడు. 'తప్పక మీ మాట నెరవేరుస్తా' నని దూరదర్శి వాగ్దానం

చేయగా, రాజు నిశ్చింతగా దేహయాత్ర చాలించాడు. రూపధరుడు పెద్దవాడవుతున్న కొద్దీ దూరదర్శి క్రమంగా అతనికి రాజ్యం హస్తగతం చేయసాగాడు. కిలకాలన్నీ విప్పి చెప్పాడు. కోట యావత్తూ వప్పగించాడు. కాని, తూర్పువైపున చిట్టచివరిగది తాళాలు మటుకు ఎన్నడూ తీయలేదు. అతడు దిగబట్టినకొద్దీ రూపధరునికి ఆ గదే చూడాలని ఆరాటం ఎక్కువ కాజొచ్చింది.

రూపధరుడు పట్టుపట్టగా, మంత్రి ఇక కాదనటానికి వీలులేకపోయింది. దూరదర్శి గదితలుపు తెరిచాడు. త్రిలోకసుందరి ఐన ఒక చక్కదనాల చిన్నదాని పటం ఎదుట కనిపించింది. అదిచూస్తూనే రూపధరుడు సోలిపోయాడు. కొంతసేపటికి తేరుకొని, 'ఈ సుందరి ఎవరు? ఇటువంటి కన్య నిజంగా భూలోకమందున్నదా? నిజంగానే ఉన్నట్టయితే, ఈమెను పెళ్ళాడని





జన్మ ఒక జన్మా!' అంటూ, ఆమె చరిత్ర చెప్పమని కూర్చున్నాడు.

ఇంత జరిగినతరువాత ఇక దాచిప్రయోజన మేమున్నది? 'ఇందువల్ల చిక్కులు రానున్నవనికదా చెప్పాడు ప్రభువు, కానీ కంతంలో ప్రాణమున్నంతవరకు నా రూపధరునికి ఎట్టి ప్రమాదమూ రాకుండా చూస్తాను' అని మనసు దృఢపరుచుకొని, ఆ సుందరిని గురించి ఇలా చెప్పాడు:

“రూపధరా!— ఈమె హేమరాజ పుత్రి స్వర్ణలత. ఈమె నివసించే కోటంతా బంగారమే! కోటలోపల గల సమస్తమైన వస్తుసామగ్రిలూ బంగారమే!! ఆమెకు

బంగారమంటే ఎంతో ప్రీతి. ఈవిషయంలో తృప్తిపరిస్తే, ఆమె నిన్ను వరించవచ్చు” అని రూపస్థం వెల్లడించాడు, రూపధరుడు ఉప్పొంగిపోయాడు.

తక్షణమే ఖజనాలోని బంగారమంతా పైకి తీయించారు. రాజ్యంలో నిపుణులైన పనివాళ్ళనందరనూ పిలిపించారు. ఆ బంగారంతో కనివిని ఎరుగని అపురూపపు కానుకలు తయారుచేయించారు. ఒక పెద్ద ఓడనిండా వాటిని నింపుకొని, రాజా, మంత్రి వర్తకుల వేషంతో బయల్దేరారు.

హేమరాజ్యం చేరుకోగానే, దూరదర్శి కొన్ని కానుకలు మచ్చుకి చేత పట్టుకొని రాజపుత్రి మందిరానికి వెళ్లాడు. ఇవిచూచి ఆమె తన్మయురాలైపోయింది. దూరదర్శి ‘అమ్మా!—మావద్దగల రకాలు ఇన్ని అన్నీ అని నోటిమాటలతో చెప్ప వలను కాదు. మీరు ఓడవద్దకు వచ్చి చూచుకోవచ్చు” అని చెప్పాడు. కానుకలపైనుండే సరదాకొద్దీ ఆమె ‘ఒక్కసారి చూచి ఇప్పుడే తిరిగి వచ్చేదా’ మనుకొని, పట్టకు తెలియకుండా అతనివెంట బయల్దేరింది.

స్వర్ణలత ఓడ యొక్కి సరకు చూడ నారంభించింది. చూడట మేమిటి? ఆ



అవురూపాలను తిరికిస్తూ, పరపశురాలైపోయింది. ఇది కనిపెట్టి రూపధరుడు ఓడ అంగరు విప్పేసి తరచావలన్న ఎత్తివేయమన్నాడు. అలా చేసేసరికి, ఓడ శరచేగంతో పోసాగింది.

కావలసిన కానుకలు ఎంచుకుని, స్వర్ణలత ఇక మరలిపోదా మనుకునేసరికి, అప్పటికప్పుడే ఓడ నడిసముద్రంలో ఉన్నదాయో! ఆమె ఏంచేయగలదు, పాపం!— ఏదో మోసం జరిగిందని పట్టరాని దుఃఖంతో ఓడనుండి సముద్రంలోకి ఉరకబోయింది.

అప్పుడు రూపధరుడు ఆమెను చేరదీసుకొని బుజ్జగించి, తను ఫలానా అని తెలియజెప్పాడు. తన కోటలో ఆమె పటం చూడటం దగ్గరనుంచి అప్పటివరకు జరిగిన కథ అంతా వివరించేసరికి, స్వర్ణలత సైమితపడి, చాలా సంతోషించింది.

ఈవిధంగా రూపధరుడు ఆమెను సముదాయిత్రావుండగా అక్కడ దూరదర్శి ఎడ్డుట మూడుపెట్టలు వచ్చి వారి, మానవ భాషలో యిలా మాట్లాడుకోసాగాయి:

'అక్కా!—ఈ రాజకుమారుడు కష్టపడి స్వర్ణలతను తెచ్చుకున్నాడేకాని, ఆమె అతనికి తక్కివరకు నమ్మకంలేదు. ఏమి



అంటే, ఓడ తీరం చేరుకోగానే ఒక అందమైన పంచకళ్యాణి తయారుగావుంటుంది. అది యెక్కి స్వారిచేదామని రాజకుమారునికి బుద్ధివుడుతుంది. ఎక్కి ఎక్కటంతోనే ఆ గుర్రం అతనిని ఎక్కడికో తీసుకుపోతుంది. అందుచేత అతనికి రాజపుత్రితో ఎడబాటు కలుగబోతుంది' అని చెప్పింది. “మరి, ఈ అపాయం తప్పించుకునే దారి లేదా” అని రెండవపక్షి అడిగింది. “లేకేమి? ఆ గుర్రం జీనులో ఉండే బాకు తీసి దొక్కలో ఒక్కపాటు పాడిస్తే అది చచ్చి పూరుకుంటుంది” అన్నది. “ఐతే ఈ క్రికం రాజపుత్రుని చెవినివేస్తే తగు





జాగ్రత్తలో ఉండవచ్చు కదా!” అన్నది రెండోపక్షి. అందుకు మళ్ళీ మొదటిపక్షి “అక్కడే వున్నది చిక్కు. ఈ రహస్యం అతనికి ఎవరు వెల్లడిస్తారో వాళ్ళు పాదం నుండి నడుంకరకు శిలగా మారిపోతారు నుమా” అని బదులు చెప్పి వూరకున్నది.

అంతట రెండవపక్షి ‘చెల్లీ’—నీవు చెప్పిన గండం ఎలాబనా తప్పించుకుని రాజపుత్రుడు బయటపడవచ్చు. కాని, నాకు తెలిసిన ప్రమాద మొకటి ఉన్నది. వీరు కోట చేరుకోగానే ఒక గదిలో అకర్షణీయమైన మధుపర్కాలు కంటపడుతై. వాటిని ఒంటపైన వేసుకొనేసరికల్లా రక్త

మాంసాలు హరించిపోయి అస్థివంజరం మటుకు మిగులుతుంది’ అని చెప్పింది.

‘దీనికి విరగుడు లేదా?’ అని మొదటి పక్షి ప్రశ్నించగా, ‘లేకేమి? దానిని వెంటనే అగ్గిలో పడవేసి బుగ్గిచేసివేయాలి. ఐతే—ఈ రహస్యం వెల్లడించినవాళ్ళు నడుము నుండి గుండెవరకూ శిల అయిపోతారు. కనుక, దీనిని రాజపుత్రుడు తెలుసుకొని జాగ్రత్తపడే మార్గం లేదుకదా అని విచారిస్తున్నాను” అన్నది.

అప్పుడు మూడవపక్షి ‘చెల్లెల్లారా!—వివిధంచేతనైనా రూపధరుడు మొదటి రెండు అపదలనుండి తప్పించుకోవచ్చు. వీటినిమించి నాకు తెలిసిన గొప్ప గండం ఒకటున్నది’ అనేసరికల్లా అది యేమిటో చెప్పమని తక్కిన పక్షులు వేగిరపెట్టినై.

అందుకు మూడవపక్షి “రూపధరుడుకి స్వర్ణలతకూ వివాహం జరుగుతుంది. నిండు దర్బారులో పాటకచ్చేరీ జరుగుతూవుండగా రాజపుత్రి ముఖం పారిపోయి అమె పడి పోతుంది. అప్పుడు ఎవరైనా అమెను లేప దీసి ముద్దుపెట్టుకోవాలి. లేకపోతే అమె చనిపోతుంది. ఐతే—ఈ భోగట్టా రాజపుత్రునికి తెలియటానికి వీల్లేదు. చెప్పిన



వాళ్లు పాదంనుండి శిరస్సువరకూ శిలగా మారిపోతారు" అంటూ విచారించింది.

ఇలా సంభాషించుకొని ఆ పక్షులు ఎగిరి పోయినై. ఇదంతా శ్రద్ధగా విని, దూరదర్శి మనసులో పెట్టుకున్నాడు. అన్నట్టుగానే ఓడ తీరం చేరుకొనేసరికల్లా ఒక వన్నెల చిన్నెల పంచకల్యాణి గట్టుమీద నిద్ధంగా వుంది. సరదాకొద్దీ రూపధరుడు దాన్ని ఎక్కబోయాడు. అప్పుడు రహస్యమెరిగిన దూరదర్శి ముందుకు ఉరికి, దాని తీసుకోవడం బాకు దూని డొక్కలో పొడిచాడు. దెబ్బతో గిలగిల తన్నుకొంటూ పంచకల్యాణి నేలని కూలింది! అంతగా తను మక్కువపడిన ఆ గుఱ్ఱాన్ని మంత్రి పొడిచివేయటం రూపధరునికి కష్టమే అని పించింది. ఐనా తన మంచికోసమే ఇలా చేసివుంటాడనే నమ్మకంతో ఊరుకున్నాడు.

ఈ గండం గడచినతరువాత కోట చేరు కున్నారు. రెండవ పక్షి చెప్పినట్టుగానే సరిగా ఒక గదిలో ఆకర్షణీయమైన మధు సర్కం అగుపించింది. దానిని తీసి రూప ధరుడు ధరించబోయాడు. కాని, అతని వెంబడే వుండి కనిపెట్టుతూవున్న దూర దర్శి గభీమని చేతిలోని మధుసర్కం



లాక్కొని, హోమగుండంలో పడవేశాడు. అది చురచుర మండి విడికెడు బుగ్గి బహురుకుంది. ఈ అపకకునపు పనికి రూప ధరుడు చాలా నొచ్చుకున్నాడు. కాని, దూరదర్శిమీది నమ్మకంతో ఏమీ అనలేదు.

మూడవ పక్షి చెప్పినట్టుగా—రూపధరు డికి స్వర్ణలతకూ వైభవంగా వివాహం జరిగింది. పెళ్లికి గొప్ప పాటకచేరి ఏర్పాటు చేశారు. దర్బారులో అందరి దృష్టి కచేరి వైపు ఉన్నది కాని, దూరదర్శి దృష్టి మటుకు రాజపుత్రిపైనే వున్నది!

కచేరి జరుగుతూవుండగా స్వర్ణలత ఆకస్మికంగా పడిపోయింది! ఆమె ముఖం



పాలిపోవటం ఒక్క దూరదర్శికే తెలుసు. అతడు వెంటనే ఆమెను లేవదీసి ముద్దు పెట్టుకొన్నాడు. ఆమెకు తిరుగ ఉపరి వచ్చింది. ఈవిడ్డూరం రూపధరునికి దున్న హ మైంది. మారు ఆలోచనలేకుండా దూర దర్శిని ఉరితియుమని అజ్ఞాపించాడు.

ఉరితీసేముందు దూరదర్శి పక్షులు చెప్పిన వైనాలన్నీ వెల్లడించాడు. చివరి మాట చెప్పటం పూర్తిఅయేసరికల్లా అతడు నించున్నపాటున శిలావిగ్రహంగా మారి పోయాడు.

ఇటువంటి మంత్రిని సాగోట్టుకున్నం దుకు రూపధరుడి దుఃఖానికి అంతులేక పోయింది. ఆ విగ్రహాన్ని తన పడకగదిలో స్థాపించి, 'వినాటికైనా శాపవిముక్తి కలిగి, నా దూరదర్శి మళ్ళీ నాకు దక్కుతాడా!' అంటూ విలపింపసాగాడు.

కొంతకాలానికి ఒకరోజున మునుపటి మూడుపక్షులూ వచ్చి శిలావిగ్రహంపైన

వాలినై. 'వాటిలో అవి మానవభాషలో ఇలా చెప్పకొన్నై, 'నిజమైన అభిమానమే వుంటే రాజు తనకు ప్రియమైన వస్తువును అర్పించగలిగితే మంత్రి బ్రతుకుతాడు' అన్నది మొదటిపక్షి. 'ఆ వస్తువేమిటి?' అని రెండవపక్షి అడిగేసరికి, 'కొడుకును బలియిచ్చి ఆ రక్తం విగ్రహానికి అభిషేకించాలి' అన్నది మొదటి పక్షి.

దగ్గరలోనే అడిలాడుకొంటున్న తన ఒక్కగానొక్క కొడుకును విగ్రహంవద్దకు తీసుకవచ్చి రూపధరుడు కత్తిదూశాడు. అతడు ఖడ్గంతో వేయబోయేసరికల్లా ఎవరో అతని చేయి పట్టుకొన్నట్టునిపించింది. తలపైకెత్తిమాడగా పక్షులు మూడూ లేపు. వాటిస్థానే త్రిమూర్తులు నిలిచి వున్నారు. మరుక్షణంలో వారూ అదృశ్యమయినారు. మామూలు రూపంలో మంత్రి దూరదర్శి తన చేయి పట్టుకొని వున్నాడు !!







భద్రాచలం ప్రాంతమంతా గడ్డుమన్యం. అది చీమలు దూరని చిట్టడవులతోనూ, కాకులు దూరని కారడవులతోనూ నిండి వుంటుంది. ఆ అరణ్యాలలో బ్రహ్మాండ మైన వృక్షాలు అకాశాన్ని అంటుతూ, పట్ట పగలె చిమ్మచీకటిగా వుంటుంది.

ఇటువంటి మహారణ్యంలో పులులూ, చిరుతలూ, ఎలుగులూ, తోడేళ్ళూ మొద లైన వన్యమృగాలు స్వేచ్ఛగా సంచరిస్తూ వుంటే. నాగు పాములు బుసలుకొట్టు కొంటూ పడగలెత్తి విహరిస్తూ వుంటాయి. మహావృక్షాలపై సమస్తమైన పక్షిజాతులూ గుళ్ళుకట్టుకొని నివసిస్తూ వుంటే.

అరణ్యాలలో సంచరించే అడవిజంతు వులనూ, నాగు పాములనూ, పక్షులనూ కొట్టడమంటే జమీందారులకూ, సీమదొర లకూ చాలా సరదా. వాళ్లకు వేట ఒక ఆట! ముఖ్యంగా సెలవురోజులూ, అది

వారాలు వచ్చాయంటే వేటకు వెళితేగాని దొరలకు అసలు తోచనే తోచదు. వేటకు వెళ్లి దొరగారు ఒక జంతువును కొట్టారంటే ఆయనకు సరదా తీరడమేగాక, గొప్ప కీర్తికూడావస్తుంది. 'అహ! మనదొరగారు బలే అడవిపండిని కొట్టారు!!' అంటూ జనమంతా ఆయన ధైర్యాన్ని గురించి, పొరుషాన్ని గురించి చెప్పుకొనటమేకాక, దొరవారిని వేణేళ్ల పొగడుతారు కూడా.

ఐతే — వేటగాండ్రకు సామాన్యంగా అడవులకుపోయి, ఇష్టమొచ్చిన జంతువు లనుగాని, పక్షులనుగాని కొట్టి తెచ్చుకో వటం చేతనైవుండదు. అడవులలోని జంతు వుల గమనాలన్నీ బాగా తెలిసినవాళ్ళు కొంతమంది ఉంటారు. వాళ్లను 'షికారి' లంటారు. ఈ షికారీలు జంతువుల జాడ చెబితే, దాన్నిబట్టి వేటగాండ్రు మాటుకొని వాటిని కొడుతూవుంటారు.





ఒకప్పుడు మాయవరంనుండి తంగవేలు అనే షికారీ వచ్చి, భద్రాచలప్రాంతంలో ఒక గుట్టమీద మకాం పెట్టాడు. వచ్చిన వృత్తినుంచి అతనికి గొప్పపేరు వచ్చేసింది. అందుకని దొరలందరూ తంగవేలునే సలహా చేసేవారు. తక్కిన షికారీలు సావలో అర్థో చేతబెడితే చాలు, తిండి తిప్పలూ లేకుండా రోజల్లా దొరవారి వెనక బానిసలాగా తిరుగుతారు. తంగవేలు మట్టుకు అలాకాదు. ఎవరైనా కానీ, అతని బనకు వచ్చి సలహా పొందవలసిందే.

తంగవేలు, గుట్టమీది తన కుటీరం నుండి కదలనేకదలడు. అక్కడే కూర్చుని

వుండి జ్యోతిష్కునిలాగా అడవి జంతు వుల గమనాలన్నీ తు-చ తప్పకుండా చెప్పగలడు. 'ఫలానా అడవిలో' ఫలానా డిక్కునుంచి పడమటివేపున ఉండే వాగు లోకి, ఇన్ని అడుగుల ఎత్తు ఇన్ని అడుగుల పొడవుగల పెద్ద పులి సాయంకాలంవేళ మూడుగంటల ఇరవైనిమిషాలకు దప్పి తీర్చుకోవటానికి వస్తుంద' అని తంగవేలు ముందుగానే వివరాలు చెప్పేవాడు. వేట గాండ్రు గడియారం చూచుకొని, అదేసమయానికి అదికగావెళ్లి కనిపెట్టుకొనివుంటే, అతడు చెప్పిన కొంతల ప్రకారం ఆ పెద్ద పులి కచ్చితంగా వచ్చిపోతేది.

ఇలా, తంగవేలు చెప్పినప్రకారం వేట గాండ్రు జంతువులను పట్టబోయేవాళ్లు. కాని, చిత్రమేమిటో ఎంతకాలానికి ఒక్క జంతువూ వేటగాళ్లకు దొరకకుండా పోయింది.

ఒకసారి ఒక జమిందారు తంగవేలు వద్దకు వచ్చి సలహాచేశాడు. తంగవేలు మకాంచేసిన గుట్టకూ, ఎదట అడవి ఉండే కొండకూ మధ్యని ఒక యేరున్నది. ఆ యేటి ఇవతలనుంచే గురిచూచి కొట్టమని తంగవేలు వేటగాండ్రకు సలహా చెప్పే



వాడు, ఇప్పుడి జమీందారుకూ అతడు అలానే నలహా చెప్పాడు.

బతే—“మనం ఇవతల గట్టుమీద ఉండటంచేత, గురి తప్పిపోవచ్చు. అవతల గట్టుమీదనే వుండి కొట్టి నట్టయితే, ఒకవేళ గురితప్పి జంతువు పారిపోయినా దానిని వెంటాడి కొట్టవచ్చు” అని తలిచి, ఆ జమీందారు ఏరుదిగి అవతలి గట్టుకి పోయి పొంచివున్నాడు. తంగవేలు చెప్పినట్టు సరీగా సాయంకాలం నాలుగుగంటల నలభై నిమిషాలకల్లా ఒక పెద్దపులి బయటకు రాసాగింది. అది రెండడుగులు ముందుకు వేసిందో లేదో, జమీందారు ‘థాం’ అని టుపాకి పేల్చాడు.

ఆ దెబ్బకు పులి ‘బాబోయ్ కొట్టబోకు!!’ అని మానవభాషలో అర్థస్తూ క్రింద పడిపోయింది! ఈ వింత చూచి జమీందారు పరివారంతోసహా ఆ పులివద్దకు పోగానే, పులిచర్మం చించుకొని ఒకడు టైటకు వచ్చాడు. వాని కాలికి దెబ్బతగిలి రక్తమండలమైంది. జమీందారు వానికి కట్టుకట్టి స్తమితపరిచాడు.

తరువాత వాడిని సంగతి సందర్భాలు అడిగేసరికి, “స్వామి!—మేము తంగవేలు



నవుకర్లం. మూడేసి తరాలకు సరిపడే సొమ్ము అతడు మాకు ఇచ్చివున్నాడు. అందుకనే మేము ప్రాణాలకుతెగించి, ఇలా అడవిమృగాల వేషాలతో సంచరిస్తూ వుంటాము. యజమాని మాకు ఏరోజుకు ఆ రోజుప్రొద్దుటే ఎవళ్లు ఏజంతువు చర్మంలో దూరి ఎన్నిగంటలకు ఏ కాపుకు రావాలో చెబుతాడు. అప్రకారం మేము ఇక్కడ సంచరించాలి” అంటూ చిత్రమైన తన చరిత్ర చెప్పాడు.

మరునాడు జమీందారు తంగవేలు బనకు వెళ్లాడు. కాని, అప్పటికప్పుడే అతని కుటీరం ఖాళీ ఐపోయి వున్నది!!





5

మిథిలాపట్టణాన్ని విలీన జనకమహారాజు గొప్ప వేదాంతి. ఆయన రాజ్యంలో ఆడం గులూ, పిల్లలూకూడా వేదాంతులే అని వాడుక. ఈమాట ఎంతవరకూ నిజమో చూడాలని ఒకప్పుడు నారదమహర్షికి బుద్ధివుట్టి, మిథిలానగరం చేరుకున్నాడు.

అలసట కలగటంవల్ల నారదముని చెయ్యి తలక్రింద చేర్చి ఒక చెట్టునీడను విశ్రమించాడు. అది ఒక నీలాటిరేవు. అందుచేత ఆ ప్రాంతంలో అమ్మలక్కలు ఊసులాడుకొంటూ, వస్తూ పోతూవున్నారు. అందులో ఒకామె రేవుకి వెళ్లుతూ చెట్టు కింద పడుకొనివున్న నారదుణ్ణి చూచి "ఒస్సి, ఇదేమిటమ్మా అక్కా! వాలకం చూడగా పైకి మహామునిలాగా కనబడు తున్నాడే కాని, తలగడా లేందీ నిద్రపట్టుడు కాబోలు ఈయనకు. చెయి తలదీండుగా చేసుకుని ఎంత హాయిగా పడుకున్నాడో, పాపం!! ఈయనకు అన్నీ ఉడిగినై కాని

దేహభిమానం ఇంకా పోయినట్టు లేదే" అంటూ వెళ్లిపోయింది.

ఈ మాటలు చెవిని పడగానే నారదుడు గభీమని తలకింది చెయ్యి తీసివేసి ఏమీ ఎరగనట్టు పడుకున్నాడు. ఇండాకటి ఇల్లాళ్లు రేవునుండి నీళ్లు ముంచుకు తిరిగి వస్తూ మళ్ళీ ఆయనవైపు చూచారు. మునుపు మాటాడినఆమె, స్నేహితురాలితో "చూచావే అక్కా!-ఈ యతీశ్వరుడికి దేహభిమానమే కాదు. అసలు ఆత్మాభి మానమే చావలేదు. నే నిందాక అన్న మాటలకు అభిమానపడి రోషంకొద్దీ తల కింది చేయి తీసివేశాడు. ఇంత అహంకార మున్న ఈయనకూడా ఒక ఋషి నా!" అంటూ పెదవి విరిచింది.

ఇలా సంభాషిస్తూ ఇద్దరూ నవ్వుకొని ఇంటికి వెళ్లిపోయారు. ఆశ్చర్యంతో నార దుడు రెండవకంటివానికి తెలియకుండా తన లోకానికి తను వెళ్లిపోయాడు.

\*\*\*\*\* చందమామ \*\*\*\*\*



వెంకటరెడ్డి ఒకప్పుడు బాగా బ్రతికిన వాడు. దేహి అని ఒకరికి చెయ్యించాచి ఎరుగదు. ఒకరివల్ల మాటపడినవాడూ కాదు. ఐతే, కాలం ఎప్పుడూ ఒకే విధంగా వుండదుకదా? గొప్పగా బ్రతికిన రెడ్డి స్థితి గతులు తారుమారైపోయి, పూటకి రికానా లేని స్థితి ఏర్పడింది. ఇంతటి హీనస్థితికి వచ్చినా, పరిస్థితులకు రెడ్డి లొంగలేదు. వస్తుపడి ఐనా వుండేవాడు కాని ఒకరిని ఆశ్రయించేవాడు కాదు.

ఒకనాటి ఉదయం రెడ్డి విధిఅరుగు మీద కూర్చునివుండగా, కూరలమ్మకునే మనిషి గుమ్మంముందు నించి పోతూ వుంది. “అమ్మీ! వంకాయ లెలా?” అని అడిగాడు రెడ్డి. “వీ కే ఐదు అణాలు బాబూ!” అన్నది కూరలమ్మి. “చాలా ధర చెబుతున్నావే! మూడణాలకు యివ్వ లేనా?” అని మళ్ళీ అడిగాడు. “కొన్నావు లేవయ్యా! మూడణాలు కాదు మూడు పుచ్చిడిలకి సైమాత్రం సువ్వేం కొన

గలవ?” అంటూ కూరలమ్మి తట్ట నెత్తి కెత్తుకోబోయింది. రెడ్డి హృదయానికి ఈ మాటలు బాణాల్లా గుచ్చుకున్నై. “వరుపూ మర్యాదా పోయాక బ్రతికేం, చచ్చేం” అంటూ మూలనున్న దుడ్డుకర్రతో రెడ్డి కూరలమ్మి తలమీద ఒక్కటి వేశాడు. దెబ్బతో అది హరిఅన్నది.

వెంకటరెడ్డి తిన్నగా పోలీసుస్టేషనుకు వెళ్లి జరిగినదంతా ఇన్స్పెక్టరుతో చెప్పి వేశాడు. ఇన్స్పెక్టరు ఆశ్చర్యపోయాడు. “వర్తి విచ్చివానిలా వున్నావే. ఈపాటిదాని కేనా ఇంత దారుణం!” అన్నాడు. “నా బాధ మీరు గ్రహించలేరు...” అన్నాడు రెడ్డి చలించకుండా. “నిన్ను ఉరి తీస్తారు తెలుసా?” అన్నాడు ఇన్స్పెక్టరు. “తెలుసు. ఈ గుక్కెడు ప్రాణం ఉంటే ఎంత, పోతే ఎంత, ఇంత పరాభవం జరిగింతరవాత!” అన్నాడు రెడ్డి. మరి కొద్దీరోజులకే రెడ్డిని ఉరితీశారు. ‘పోపం! బ్రతికి చెడినవాడు’ అంటూ సానుభూతి వెల్లడించింది లోకం.

అగస్త్యునెల మాకు వచ్చిన చిట్టికథలలో పై రెండు కథలూ బహుమతి పొందినై.

5-వ కథ—వ్రాసినది : డి. జయరాం, శ్రీకాకుళం.—బహుమతిగా ఇతనికి రంగు పెన్సిల్స్ పెట్టి ఒకటి పంపుతున్నాం. 6-వ కథ—వ్రాసినది : యస్. జగన్నాధరావు, నల్లగొండ—బహుమతిగా ఇతనికి హిందీ స్వబోధిని ఒకటి పంపుతున్నాం.



## కపి ధ్వజం

రామరావణాయుద్ధం ముగిసిందీ అన్నారు. ముగియటమేకాదు. శ్రీరాముడు రామావతారం చాలించి, కృష్ణావతారం ఎత్తేశాడు.

అది ఉత్తరంగ మహాతరంగాలతో కూడుకొనివున్న సముద్ర తీరం. ఆ సముద్ర తీరానికి వచ్చి చూస్తున్నాడు అర్జునుడు. “ఈ సముద్రానికి కాబోలు, రాముడు పోగుజేసి తెచ్చిన కపిశ్రేష్టులంతా లంకకు వారధి కట్టారు! కోతుల సాయం లేనిదీ ఒక్క అడుగుకూడా వేయలేకపోయాడే ఆ శ్రీరాముడు. అంత చేతకానివాడిలాగా కనపడుతున్నాడే ఆ రాముడు. నేనే ఐతేనా? రెండి ఘడియలలో నా శరపరంపరతో వారధి నిర్మించివేసేవాడిని కదూ! ఈపాటి పనికి ఆ మర్కట పీరులు మహావర్షతాలు దొర్లించుకువచ్చి క్రిందుమీదులు పడ్డారు” అని ఈ విధంగా అత్యుస్తుతి, పరనింద చేసుకొంటూ కూర్చున్నాడు.

అంతలోనే అక్కడికి వచ్చాడు అంజనేయులు. “ఎవరయ్యా నీవు? ఏమిటి అంటున్నావు?” అని గడించాడు, భుజం మీది గదను క్రిందికి దింపుతూ.

“ఈ కోతి యేదో వాగుతున్నదే! సేతురక్షణకొనమేనా అది యిలా తిరుగులాడు తూవుంట?” అని తనలో అనుకున్నాడు అర్జునుడు. ఇలా అనుకొంటూ, పైకిమాత్రం అంజనేయుని ప్రశ్నకు బదులుగా, “ఏమీ లేదు. నీ రూపం ఎంత సౌందర్యంగా ఉన్నదో వర్ణిస్తున్నా” అన్నాడు.

ఈ మాటలకు అంజనేయుడు ఉగ్రుడయ్యాడు. “ఏమిటి!—నన్నే వెక్కిరిస్తున్నావ్? ఈ గదాదండం నీ శిరస్సుని వేయి ముక్కలు చేస్తుంది, జాగ్రత్త!” అని హెచ్చరించాడు.

“జాగ్రత్తకేంగాని, ముందు నీ వెవరవో చెప్పు. పాండుమధ్యముడైన అర్జునుడు



అడుగుతున్నాడు” అన్నాడు, గాండ్రివం మీటుతూ.

“మా భీముని సోదరుడవా! అందుకనే మొదటి తప్పగా క్షమించాను. ఇటుపైన మాత్రం నా రాముని దూషించితివా నా వాలంవచ్చి నీ మెడకు ఉచ్చు బిగిస్తుంది” అన్నాడు హనుమ.

“ఓహో, రాముని కుడిభుజమైన వాయునుతుడవా నీవు? చూడగానే అనుకొన్నానులే. అన్నట్టు, వారధి కట్టడానికి నీ పూ మోశావుగా మహాపర్వతాలు? చేతిలో వుండే తూబోరాలతో సేతుబంధనం చేయలేక, పర్వతాలకోసం పరుగులెత్తించిన ఆ చేతకాని ప్రభువు నెట్లా కొలిచారయ్యా, మీరంతా?” అన్నాడు అర్జునుడు.

“అఁ!-అఁ!!— నా ప్రభువునే పరిహసిస్తావుగా?” అంటూ గదను భుజంమీదకు ఎత్తబోయాడు అంజనేయుడు.

“అహ్లాహ్లా!—మర్కట వీరుడికి మిడిని పాటు ఎక్కువగానే వున్నదే!” అని లాఘవంగా అన్నాడు అర్జునుడు.

అందుకు హనుమ, “ఏదయ్యా, నీ బాణాలతో వారధి నిర్మించు చూదాం. నిమిషంలో దానిని పెటపెట విరుగగొట్టి



నముద్రంలో కలిపివేస్తా. ఆ పనే చేయలేని నాడు నీకు నేను అజన్మాంతమూ దాన్యం చేస్తా. ఇదే నా ప్రతిజ్ఞ” అంటూ సవాలు చేశాడు.

అప్పుడు సవ్యసాచి “ఈ మాట భాయమేనా? నేను నా ప్రజ్ఞవల్ల దుర్భేద్యమైన సేతువు నిర్మించలేకపోతినా, ఈ క్షణమందే అగ్నిప్రవేశం చేస్తా. ఇదే నా శపథం” అంటూ మారుప్రతిజ్ఞ చేశాడు. రివ్వమని ఒక్క బాణం వదిలి, దానివెనుక శరపరం పరలు వేసి అద్భుతమైన వారధి నిర్మించాడు. అంజనేయుడు వారధి సమీపించి, బొటనవ్రేలితో అట్టే నొక్కి చూచాడు. ఆ





అదుముతో వారధి పెళపెళామని విరిగి  
నీట కలిసింది !

అర్జునుడు ఆశ్చర్యపోయాడు. “నా  
విల్లంబులూ విలువిద్యా ప్రావీణ్యమూ  
ఇదేనా ! ఇంతేనా !!” అనుకొని, అగ్నిప్రవే  
శానికి ఆయత్తపడబోయాడు.

ఇదిచూచి మారుతి, ‘అర్జునా!—ఇక  
నెప్పుడూ ఇటువంటి పందేలు వేయక, నీ  
దారిని నీవువెళ్లు. అగ్నిప్రవేశం చేయటానికి  
ఇక్కడ నిప్పురవ్వ దొరకదు...” అన్నాడు  
సానుభూతి చూపుతూ.

అర్జునుడు పొరుషంతో “పాండవులు  
అసత్యవాదులూ, అసమర్థులూ అనుకో

కయ్యా అంజనేయా!—” అనిచెప్పి,  
నందించి ఒక్క బాణం భూమిలోకి  
కొట్టాడు. వెంటనే అగ్నిజ్వాలలు ఎగసి  
వచ్చినై. “పా కృష్ణా! కృష్ణా!! అపదోద్ధా  
రకా!!!—” అని ప్రార్థన చేసికొంటూ,  
అజ్వాలలలోకి దుముకబోయాడు.  
అంజనేయుడు ఎంత వారిచినా అతడు  
ఆగలేదు.

అంతలో ఒక వృద్ధబ్రాహ్మణుడు వచ్చి  
“అగు ! అగు !! ఏమిటి అఘాయిత్యం !!!  
అత్మహత్య చేసుకోవటం మహా పాపం  
కాదా?” అంటూ అర్జునుణ్ణి ఆపివేశాడు.  
అప్పుడు అంజనేయుడు బ్రాహ్మణుడితో  
జరిగిన సంగతి అంతా చెప్పి, తమతమ  
ప్రతిజ్ఞలను గురించిన వివరాలు ఆయనకు  
వెల్లడించాడు.

అంతా విని ఆ బ్రాహ్మణుడు “బాగా నే  
వుంది. బతే ఇటువంటి విషయాలలో  
మధ్యవర్తి లేకుండావుండటం సబబుకాదు.  
సరే, ఇప్పుడు నేనున్నానుకదా యిక్కడ.  
అర్జునా ! ఏదీ, ఈసారి నీవు నీ బాణాల  
మహిమతో నేర్పుచూపి సేతువు కట్టవోయ్.  
అంజనేయా!—జరిగినదానికేం, ఇప్పుడు  
అర్జునుడు మళ్లీ సేతువు కడతాడు. దానిని





నీ భుజబలంవల్ల చేదించు, చూదాం” అని చెప్పగా ఆయన పెద్దమనిషిగా ఉండటానికి ఇద్దరూ వప్పుకొన్నారు.

రెట్టించిన ఉత్సాహంతో పార్థుడు బాణాలను కొట్టి సేతువు నిర్మించాడు. హనుమ కుప్పిగంతులు వేసికొంటూ వెళ్లి, మునపటి లాగానే బొటనవేలితో అదమబోయాడు. సేతువు కదలలేదు అనిచిపెట్టాడు. ఔసగలేదు. పాదాలతో తొక్కిపట్టి ఏమో చేయబోయాడు, అది జంకలేదు. బలమంతా ఉగ్గబట్టి ఆఖరుసారి ప్రయత్నించి చూచాడు, వారధి చెక్కుచెదరలేదు!

ఈ వారధి మూమూలు వారధి కాదనీ, అవచ్చిన విప్రుడు సామాన్యుడుకాదనీ వెంటనే గ్రహించాడు అంజనిపుత్రుడు. భక్తిపరవశుడై హనుమ ఆ బ్రాహ్మణునికి సాగిలబడి “రామా!—సుగుణాభిరామా! నీవు నన్నీవిధంగా పరీక్షింపవచ్చావని తెలుసుకోలే ననుకున్నావా? వారధిలో నీ మహత్తర శక్తిని ప్రవేశపెట్టిన సంగతి కనిపెట్టలేననుకున్నావా? ఎన్నాళ్లకు దర్శనమిచ్చావు తండ్రి! ఈనాటికా నీకు నాపైన కరుణ కలిగింది!! ఏదీ, నీ దివ్యమంగళ రూపం ఒక్కసారి చూపవూ!!!—“అంటూ



పాదాలపైన సోలిపోయాడు. అంతట బ్రాహ్మడు హనుమను ప్రేమతో లేపదీశాడు. హనుమ తల పైకిఎత్తి చూచేసరికల్లా బ్రాహ్మడు మాయమై, అతనిస్థానే తన ప్రభువైన శ్రీరామచంద్రమూర్తి సాక్షాత్కరించాడు.

“హనుమా!—అర్జునుడు పరాయివాడనుకున్నావా? మీరిద్దరూ సమబలులు. ఒక రెక్కువ, ఒకరు తక్కువఅనే మాటలేదు, మీరు ప్రతిజ్ఞలు పట్టినట్టయితే లోకాలు గణగణలాడిపోతే. కనుక, మీ ఉభయులూ మీమీ బలాబలాలను లోకహితంకోసమే వినియోగించాలి. త్వరలోనే భారత మహా



యుద్ధం రాబోతున్నది. ఆ యుద్ధంలో మళ్ళీ మనమందరమూ కలిసి పనిచేయాలి. లేకుంటే నా విధి నేను నెరవేర్చుకొనటమెట్లా? ఐతే, అది ఎలాగా అని అడుగుతావేమో!—అప్పుడు నేనే కృష్ణుడనై యుద్ధరంగమందు పార్థునికి సారథ్యం చేస్తూ వుంటాను. నీవు అర్జునుడి రథాన్ని అలంకరించే జెండాపైన కనిపెట్టుకొని వుండి, విజయుడికి విజయం చేకూరుస్తూవుండాలి. నీ స్వరూపం చిత్రించుకొన్న అతని రథ జెండా 'కపిధ్వజ' మనే పేరుతో వాడుకలోకి వస్తుంది" అన్నాడు.

"రామా! మహా ప్రసాదం. ధన్యుణ్ణయాను" అని చేతులు కట్టుకుని నిలబడ్డాడు అంజనేయుడు.

అతడు కనుమూసి తెరచేటంతలో అబ్రాహ్మణుడు అంతర్దితుడయ్యాడు. అంతట రామనామం స్మరించుకొంటూ హనుమ ఉదయాద్రి చేరుకొన్నాడు.

అంజనేయుని చేపలు చూస్తున్న అర్జునుని కేమీ బోధపడలేదు. బ్రాహ్మణుని నిలబడ్డ దిక్కుకి అట్టే చూడగా విప్రునికి బదులు తన కృష్ణుడే సిద్ధమయ్యాడు. కృష్ణుడు అతన్ని చేరదీసుకొని, "బావా! ఎదటి బలాబలాలు తెలుసుకోకుండా యెందుకోయ్ పందేలు వేస్తూవుంటావు? అంజనేయుడంటే సామాన్యుడనుకున్నావా? అతడు మహాభక్తుడు. నీలాగనే అజేయుడు. కనుక, జాగ్రత్తగా ఉండాలి. అవునుగాని, తొందరపడి అగ్నిప్రవేశం చేయబోతివే! అదేంపనేయ్ అడదానిలాగా? ముందున్నది మునుశ్శపండగ అన్నట్టు, అసలు భారత యుద్ధమంతా ముందేకదా వున్నది? అయుద్ధాన్ని నడిపించటం కోసమేకదా మనమిద్దరమూ ఇప్పుడు అవతరించింది? అంతా మరిచావా?" అంటూ మందలించి, కపిధ్వజాన్ని గురించిన కథను తెలియజెప్పాడు.






# చందమామ పజిల్ (భాషాభివృద్ధికి)

అడ్డము :

- |              |             |
|--------------|-------------|
| 2. పావడ      | 13. గుంపు   |
| 4. ఆలస్యము   | 14. అగ్ని   |
| 6. ఒక దుస్తు | 16. లక్ష్మి |
| 8. మక్కువ    | 17. తపస్సు  |
| 10. అడ్డంకి  | 19. బాణము   |

20. త్రోవ



నిలువు :

- |                          |              |
|--------------------------|--------------|
| 1. నముద్రము              | 9. వివాహము   |
| 3. నూర్యుడు              | 11. ధనవంతుడు |
| 4. $7\frac{1}{2}$ గడియలు | 12. ఆపడ      |
| 5. లక్ష్మము              | 15. దుఃఖము   |
| 7. జాలి                  | 18. శివుడు   |
| 19. పెద్ద అడుగు          |              |

# చిన్న మేకు

★

కొంచెం నిర్లక్ష్యంతో  
కొంప మునిగి పోయింది !

\* \* \*

చిన్నమేకు ఊడిపోయి  
నాథా పడిపోయింది.

నాథా లేక డెక్కలరిగి  
గుర్రం పడిపోయింది.

గుర్రం పడిపోగానే  
రౌతు కూలిపోయాడు.

రౌతు కూలిపోగానే  
యుద్ధ మోడిపోయారు.

యుద్ధమోడిపోగానే  
రాజ్యం కోల్పోయారు.

\* \* \*

చిన్నమేకు ఇంతచేసి  
కొంప ముంచి పోయింది !





స్వేజిమీద ఇంద్రజాలికుడి తలపైన అడ్డంగా ఒక దారం కట్టి ఉంటుంది. ఆ దారానికి నిలువుగా మూరెడు మూరెడు పొడుగున కొంచెం ఎడంగా ఏడు రంగు దారాలు వ్రేలాడకట్టి ఉంటాయి. ఎరుపు, పసుపుపచ్చ,





ఆకుపచ్చ, నలుపు, నీలం, వైలెట్, ఆరెంజి, రంగుల దారాలు కట్టి ఉంటాయనుకోండి. తాను నుంచున్న చోటుకు చేతికి దగ్గరగా ఎరుపు దారం, తర్వాత నల్ల దారం, తర్వాత పసుపు అలా గుర్తుగా ప్రదర్శనం మొదలుపెట్టే ముందుగానే కట్టి ఉంచాలి. ఈ దారాలు వ్రేలాడుతున్నచోట మాత్రం పూర్తిగా చీకటిగావుండాలి. ఇది చాలా ముఖ్యం. ఎందుచేతనంటే ఆ చీకటిలో దారాలు ప్రేక్షకులకు కనిపించవు. కనుక ఈ ట్రిక్కు రాత్రిపూటనే చెయ్యటానికి మాత్రం వీలు అన్నమాట.

ప్రేక్షకులు ఫలానా రంగు నీళ్లు కావాలి అన్నప్పుడు ఇంద్రజాలికుడు ఆ రంగుదారం ఎంత దూరంలో ఉందో గుర్తు ఉంచుకుని, జాగ్రత్తగా ఆ దారం ఆ నీళ్లలోకి వచ్చేట్లుగా గ్లాసును ఎత్తి పట్టుకోవాలి. ఆ దారం ఈ గ్లాసు నీళ్లలో మునిగగానే ఈ నీళ్లన్నీ ఆ రంగుగా మారిపోతాయి.

అన్నిటికన్నా మరొక ముఖ్యమైన విషయం కూడా మీరు గుర్తుంచుకోవాలి. ఇంద్రజాలికుడు గ్లాసునీళ్లలో ఏదో ముంచుతున్నట్టు ప్రేక్షకులు కనిపెట్టలేనంత చాకచక్యంతోనూ, చాలి త్వరగానూ చెయ్యాలి. కొంచెం అనుభవంమీద యిది చెయ్యటం తేలికే అవుతుంది. అయితే ఇది పైకి చాలా సులభమైన ట్రిక్కుగానే కనిపిస్తుంది కాని, నిజానికి అంత సులభమైంది కాదు. ఇంద్రజాలికుడు ఏపాటి అజాగ్రత్తగా ఉన్నా మొదటికే మోసం వస్తుంది.



పాఠకులు ఈ గారడిని గురించి యింకా వివరంగా తెలుసుకోదలిచితే, వారు 'చందమామ' పేరు ఉదాహరిస్తూ ప్రొఫెసరుశాకి నేరుగా వ్రాయవచ్చు. మీరురాసే ఉత్తరాలు ఇంగ్లీషులోనే వుండాలి. ఇది అతి ముఖ్యం.

ప్రొఫెసరుగారి అడ్రసు యిది :  
ప్రొఫెసరు పి. సి. నర్సార, మెజిషియన్,  
12/3/A, జమిర్లేస్, బాలీగండ్,  
కలకత్తా - 19.

## రంగు వెయ్యండి—3-వ బొమ్మ కథ

క్రష్టసాధ్యమైన మంచుకొండను ఎలా ఐతేనేం, రాకొమారుడు ఎక్కగలిగాడు. కొండపైన భవనం కనిపించింది. ఆ భవనం ప్రవేశించటానికి వీలుగా ఒక పెద్ద ద్వారంకూడా కనిపించింది. అది తెరిచేవుండటంచేత నులువుగా ప్రవేశించ వచ్చుననుకున్నాడు రాకుమారుడు. తీరా గుమ్మంవద్ద అడుగు పెట్టగానే ఒక కోటి సింహాలు బొబ్బరించినట్టుగా చెవులలో ధ్వని హొరెత్తిపోయింది. కాని, అది ఎక్కడినుంచి వస్తున్నదీ, ఎలా వస్తున్నదీమటుకు ఎంత యత్నించినా తెలుసుకోలేకపోయాడు. చివరకు ఇదేదో అదృశ్యరూపంలో వుండే మహాశక్తి అని నిశ్చయించి, ధైర్యంతో ముందుకు చొరుచుకుపోయాడు. ధ్వని ఆగిపోయింది.

ఇవి దాటిన మరికొంచెం దూరంలో అంతకంటె మరిఒక పెద్ద ద్వారం కన పడింది. ఇక్కడ అడుగు పెట్టగానే కన్నులు మిరుమిట్లుకొలిపి భీతావహమైన జ్వాలలు కనిపించినై. ఏమైనా కానీ అని చెప్పి, అతడు వెనుకకు జంకకుండా సాహసించి జ్వాలల్లోంచి ముందుకు పోయాడు. జ్వాలలు మాయమయినై.

మరికొంచెం దూరం సాగిపోగానే, తన నేత్రాలను తనే నమ్మజాలనితీరుగా ఒక చిత్రమైన కొలను కంటబడింది. కొలను ఎదట బ్రహ్మాండమైన మూడవ ద్వారం కనబడుతూనేవున్నది. ఐతే ఎంత లోతు ఉంటుందో తెలియక ఎలా దిగటం? ఐనా, చొరవచేసి దిగబోయాడు. నిజానికి అక్కడ నీళ్లు లేవు. కాని కాలు జారినట్టనిపించింది. ఇదికూడా ఒక మహిమైనని రూఢిపరుచుకుని, ఆ మాయకొనేరు దాటుకొని అతడు మూడవ ద్వారం చేరుకున్నాడు.

అప్పటికి రాకొమారునికి బాగా అలసట కలిగింది. ఐనా, పట్టువిడువలేదు. ద్వారం దాటిపోగానే, తను ఎవరికొనమైతే తపించిపోయాడో ఆ మహానుభావుడు ఒక విశాలమైన గదిలో తపస్సు చేసుకుంటూ కనిపించాడు. అమావాస్య యింకా వున్నదికదా, మహానుభావుడు లేచి తనతో మాటాడతాడు అనే కుతూహలంతో రాకొమారుడు చడిచేయక అలా ఒకప్రక్కగా ఒదిగి నిలబడే వున్నాడు. అప్పటి కప్పుడే అమావాస్య వెళ్లిపోయి పాడ్యమి ప్రవేశించిందనీ, మహానుభావుడు మళ్లి జపంలో కూర్చున్నాడనీ పాపం, అతనికి తెలియనే తెలియదు.

రోజులతరబడిగా తిండి నిద్రా ఎరుగని రాజకుమారుడు బడలికచే సోలి పోయి, తనకు తెలియకుండానే ఆ మహానుభావుని పైన వడిపోయాడు. మహాను భావుడు కన్నులు మూసికొనే, కుడిచెయ్యి పైకి ఎత్తాడు. తక్షణమే రాకుమారుడు సరాసరి పైకి వెళ్లి భవనపు కప్పుకు వేలాడిపోయాడు.






CHITRA

రంగువెయ్యండి (కథ): 4-వ బొమ్మ

# చేసి చూడు

నిండా నీళ్లు కలిగినటువంటి ఒక సీసా తీసుకో. ఒక గదిలో ప్రవేశించి, తలుపులు మూసివెయ్యి. కిటికీలకు ఒక నల్లటి గుడ్డ గాని, కాగితంగాని కప్పివేసి, వెలుతురు లోపలికి రాకుండా చెయ్యి. ఈవిధంగా గదిని కటికచీకటి చేసివేయాలి. ఇప్పుడు— కిటికీకి అమర్చిన నల్ల గుడ్డకుగాని, కాగితానికిగాని మధ్యలో చిన్నబెజ్జం చెయ్యి.



ఈ బెజ్జంగుండా గదిలోపలకు వెలుగు చొరుచుకు వస్తూవుంటుంది. ఈ వెలుతురు పైన పడేటట్టుగా నీవు తెచ్చిన నీటి సీసా పట్టుకో. కిటికీకి కట్టిన నల్లగుడ్డపైన ఇంద్రధనుస్సు ఏర్పడుతుంది.

ఒక కొవ్వత్తి వెలిగించి బల్లపైన పెట్టు. ఇప్పుడు ఒక కార్డు తీసుకో. కొవ్వత్తి మంట నీ నోటికి కొంచెం దూరంలో ఉండేటట్టు

నిలబడి, మంటకూ నీ నోటికి మధ్యగా ఆ కార్డును పట్టుకో. కార్డు మీద గట్టిగా వూదు. కార్డుకి అవతలనున్న మంట కార్డు వైపు—అంటే నీవైపుకి వస్తుంది.

రెండు గుండుసూదులూ, ఒక చిల్లికానీ తీసుకో. చిల్లికానీ బల్లమీద పెట్టు. రెండు గుండుసూదులూ రెండు చేతులతోనూ పట్టుకో. వీటి మొనలతో చిల్లికానీని బల్ల



మీదినించి లేవనెత్తి బొమ్మలో చూపించిన విధంగా పట్టుకో. ఇప్పుడు చిల్లికానీని గట్టిగా వూదినట్టయితే గిరగిరా గిరగిరా తిరుగుతుంది.

ప జి లు కు జ వా ము :



చందమామ



## అట్టమీది బొమ్మ

పాండ్రకవాసుదేవుడనే రాజు కరూశదేశాన్ని ఏలుతూ ఉండేవాడు. అవతార పురుషుడైన శ్రీకృష్ణునికికూడా అనేక నామాలతోపాటు వాసుదేవుడనే పేరున్నది. ఈ సంగతి తెలిసి, పాండ్రకుడు అసూయ చెందాడు. మూర్ఖతకొద్దీ కృష్ణునిపైన కార్పణ్యం వహించాడు.

ఉండబట్టలేక ఒకరోజున అతడు దూతలలో ఒకనిని చేరబిలిచి, "ఎవడో కృష్ణుడట! గొల్లపిల్లవాడట! వాసుదేవుడనే నా పేరు పెట్టుకుని తిరుగుతున్నాడట!! వాసుదేవుడనే బిరుదు నాకే తగును కాని, మరెవళ్లకు అర్హత ఉన్నది? కనుక, ఇప్పుడే నీవు ఆ కృష్ణునివద్దకు వెళ్లి నేను అన్నట్టుగా ఇలా చెప్పు: 'అబ్బాయీ! జాతిమర్యాదలు విడిచి, నీవు నాపేరు పెట్టుకు బతుకుతున్నావట, ఇది నీకు తగదు. తెలిసో తెలియకో చిన్నతనంచేత ఈ పని చేసిఉంటావు. ఇప్పుడైనా బుద్ధి తెచ్చుకొని, నీవు ధరించిన నా రాజవిహ్నులు త్యజించు. ఆ శంఖవక్రాలూ అవ్వీ తీసివేసి నా శరణు చొచ్చితివంటే నేను నిన్ను క్షమిస్తాను' అని చెప్పిరా, పో" అంటూ వేగిరపెట్టాడు.

దూత సరాసరి వెళ్లి, నిండు సభలో ఉన్న శ్రీకృష్ణునికి ఈ వర్తమానం చెప్పాడు. అతడు చెప్పిన మాటలకు కృష్ణుడు పకపక నవ్వాడు. సభలోనివారందరూ ఆశ్చర్యపోయారు. అంతట శ్రీకృష్ణుడు దూతను అనేకవిధాల సత్కరించి, "ఓయీ!—నేను త్వరలోనే వస్తున్నానని మీ యజమానికి తెలియజెయ్యి. యుద్ధరంగమందు అతని శరీరము కుక్కలకు, నక్కలకు, గెద్దలకూ ఎర బనప్పడు నేను ఈ 'వాసుదేవు'డనే బిరుదు విడుస్తానన్నానని చెప్పు" అన్నాడు.

ఈ మాటలకు దూత హఠిలి పారిపోయి, పాండ్రకునితో విన్నవించాడు. వెంటనే పొరుషంతో పాండ్రకుడు అచ్చగా కృష్ణునిలా కనువించేట్టు వేషం వేసుకొన్నాడు. రెండు అశ్విహిణుల సైన్యం సిద్ధం చేశాడు. మరి మూడు అశ్విహిణుల సైన్యంతో అతని స్నేహితుడైన కాశిరాజు తోడు వచ్చాడు. వాసుదేవుడికి, పాండ్రకవాసుదేవుడికి మధ్య ఘోరయుద్ధం జరిగింది. హోరాహోరిగా పోరిన తరువాత, కృష్ణుని చేతిలో పాండ్రకుడు హతుడయ్యాడు. వాని సహకారి ఐన కాశిరాజును బాణంతో కొట్టేసరికి, వాని పుచ్చె ఎగిరి, తిన్నగా వెళ్లి కాశీపట్టణంలోనే వాని స్వంత కోట ఎడట పడింది !!



పిల్లలంటే తల్లులకు తీపి  
పిప్పరమెంట్లు పిల్లలకు తీపి

తియ్యది పిప్పరమెంట్లు



M.A.P. INDUSTRIES  
TONDARPET, MADRAS. 21

**రాజు కవరింగ్ కంపెనీ RAJA** తాండు  
కందు 10 నెంబర్ 172/6

RAJA 237/1 COLOURED PHOTO RING Rs. 2-12-0	NETAJI NEHRU LAHABA COLOURED TONE RING Rs. 2-12-0 EACH.	RAJA 265 COLOURED PHOTO RING Rs. 2-12-0
NETAJI NEHRU LAHABA COLOURED TONE RING Rs. 2-12-0 EACH.	BABY RING Rs. 1-10-0 EACH	PLAIN RING Rs. 1-10-0 EACH
NETAJI NEHRU LAHABA COLOURED TONE RING Rs. 2-12-0	NETAJI NEHRU LAHABA COLOURED TONE RING Rs. 2-12-0	NETAJI NEHRU LAHABA COLOURED TONE RING Rs. 2-12-0
NETAJI NEHRU LAHABA COLOURED TONE RING Rs. 2-12-0	NETAJI NEHRU LAHABA COLOURED TONE RING Rs. 2-12-0	NETAJI NEHRU LAHABA COLOURED TONE RING Rs. 2-12-0

రాజు గోల్డు కవరింగ్ కంపెనీ తాండు

రాండు, దాదం, కాఫీ, చంద్రహారములు, 24" యించి, పేట 1-3 రు. 11/- సాదా నల్లపూసల చైను 18 యించి 1-3 రు. 5/- పవర్ నల్ల పూసల చైను 18" యించి 1-3 రు. 7/8/- ఆర్డరుతో 800 డిజైనులుగల క్యాటలాగు పుచ్చికంగా వంపబడును. ప్యాకింగు పోస్టేజి రు. 1 అదనము

రాజు గోల్డు కవరింగ్ కంపెనీ (రిజిస్టర్డ్)  
రాజు విల్లింగ్సు :: మచిలీపట్నం

**సోలార్ పెన్స్**

సోలార్ పెన్స్ వరుసగా తెలుగు

Controlling Editor : SRI CHAKRAPANI

Printed and Published by B. NAGI REDDI at the B. N. K. Press Madras





Chandamama, September '51

Photo by N. Ramakrishna

పరమానందం

